

యూ చ మ నా యు డు

(చారిత్రాత్మక నవల)

ఉభయ నాషా ప్రవీణ

ప్రతాప రామ కోటయ్య, పి.బి.యల్.

KAVIRAJA



PUBLISHERS

ప్రకాశకులు :

కవిరాజు పబ్లిషర్స్

తెనాలి :: మద్రాసు

కాపీరైటు]

1951

[పేజీలు. 1-4-0

తొలి పలుకు

ఇందలి యితివృత్తము విజయనగరాంధ్ర సామ్రాజ్య చరమదశకు సంబంధించినది. విజయనగరాంధ్రసామ్రాజ్య మన్నచో తల్పికోట యుద్ధమున నాశనమైపోయిన సామ్రాజ్యమేగగా యను నభిప్రాయము సర్వసామాన్యముగా వ్యాపించి యున్నది. కాంపే శిథిలములుగూడ ఆ యూహనై ఖలవలదుట కుపకరించుచున్నది.

ఆ మహా సామ్రాజ్యము తల్పికోట యుద్ధముతో నాశనము కాలేదు. దాదాపు మశియొక శాస్త్రాబ్ధి పూర్వము జీవిత యాత్రను వైధవోపేతముగ గడిపినది. శత్రువులకు పక్కలోని బలైవైనది.

వెనుకొండనుండి కుంభకోణముదాక పర్యటించి పర్యటించి తుదిని అంతఃకలహ కారణమునం జేసి అస్తమించినది.

అయ్యంతి కలహములకు సంబంధించిన వృత్తాంతము ఇందు వివరింపబడినది. జగ్గరాజు వెలుగబెట్టిన నిష్ఠవాన్నిని మండబెట్టి వ్యాపింప జేసిననాడు మాకరాజు రావెల నేంకటపతి యను వారలు.

వాని ప్రతిఘటించి నాని సుప్రయత్నములకు ధింకపఱచి సామ్రాజ్య సంగతులు ముచ్చేసిన మహావ్యక్తియే గూచమనాయకుడు. ఆ మహానీయుని రాజభక్తియు శౌర్య సాహసములును ఆదర్శప్రాయములు.

ఇందు వర్ణింపబడిన దక్షిణదేశ మహామండలాధిపులైన ఆంధ్రనాయకుల వృత్తాంతము స్పష్టటి రాజకీయ పరిస్థితులు, రాయలసీమవారి యచార వ్యవహారములు విద్యార్థిలోకమునకు అవస్య పఠనీయములు.

ఇందలి శైలి సరళముగా జాతీయముగా నుండుటకై ప్రత్యేక శ్రద్ధ తీసికొనిబడినది. నేటి పెద్దల యాచారము ననుసరించి విసంధి మొదలగునవి అంగీకరవ్యము చేసినవి మనవి.

ఈ గ్రంథమును రచించుటయందు శ్రీ చిలుకూరి వీరభద్రరావుగారి 'ఆంధ్రమహనీయులు'— శ్రీ శివశంకరముగారి 'నేంకటపతి 2' అను గ్రంథములు, రామరాజీయాది పీఠికలు అత్యంత ముపకరించినవి. ఆ యా గ్రంథకర్తలకు కృతజ్ఞుడను.

—ప్రతాప రామకోటయ్య

విషయ సూచిక

1 సన్నివేశము	1
2 సమాలోచనము	4
3 వీర వేంకటపతిరాయలు	12
4 పట్టాభిషేకము	17
5 దురాలోచన	21
6 వీడ్కోలు	26
7 స్త్రీకృదయము	30
8 ద్రోహము	33
9 నిశ్చయము	38
10 అపూర్వతేజ	41
11 ప్రతిజ్ఞలు	45
12 దురాక్రమణము	50
13 రాయబారము	56
14 అశాపాశము	60
15 బంధవిముక్తి	64
16 సారంగము	71
17 సందేశము	78
18 భయంకరదృశ్యము	83
19 యుద్ధము	92
20 అదృష్టము	98
21 పట్టాభిషేకము	103

“గొప్పటి జగరాజు లొకకోటియు బెబ్బదికోట్ల మాకరా

బబ్బలు లక్ష్మీమీద పదునార్గురు రావెలు వెంకు లెన మా

నిబ్బరగండ యాచ ధరణీపతి ముందట నిల్వ శక్తులే?

కబ్బులులేక, బెబ్బలిముఖాముఖి మేకలు నిల్వ నేర్చునే.”

—చాటువు

1. సన్నివేశము

“ముదితర్ నేర్వగరాని విద్యగలదే? ముద్దార నేర్పించినన్”

—చిలకమర్తి

‘విజయా! కుశలమా? ఎప్పుడు వచ్చితివి? ఇప్పుడే మీ నాయనగారితో మాటలాడి వచ్చుచుంటిని.’ అనుచు శ్రీరామ దేవరాయలు ప్రవేశించెను.

విజయ: (వెనుదిరిగిచూచి) నేను వచ్చి జాముసేపు కావచ్చు చున్నది. కుశలముగానే యున్నాను.

విజయ తంజావూరు పరిపాలకుడగు రఘునాథరాయల వృత్తిక. ఆమె తండ్రితోగూడ నేడే చనుదెంచినది. అత డప్పు డప్పుడు విజయనగర సామ్రాజ్య పరిపాలకుడైన శ్రీ పీఠ వెంకట పతి మహారాజులవారి దర్శనార్థము వచ్చుచుండును. అప్పుడు విజయగూడ అతని వెంబడించి వచ్చుట ఆచారము.

శ్రీరామ దేవరాయలు యువరాజగు రంగ దేవరాయల కుమారుడు, విజయయు నాతడును ఆఖాల్య మిత్రులు.

రామ : ఇదివఱకు వచ్చిన వెంటనే నన్ను చూచుటకు వెదకి కొనుచు వచ్చెడిదానవు. ఇప్పుడు నేను నీకొఱకు వెదుక వలసి వచ్చినది. ఎంత విపర్యస్తము! దీనికి కారణము ఊహింప లేక యున్నాను.

విజయ : ఇందు విపర్యస్తమేమి కలదు? వచ్చుట తోడనే విచారించితిని. నీవు ఎచటితో పోతివని చెప్పిరి. ఉద్యాన వనమునకు వచ్చి పూవులు కొయుచున్నాను.

రామ : మహామంత్రి గోవింద దీక్షితులవారు కుశలమా! వారియొద్ద కాణాద వైశేషికములు పూర్తి చేసితివా?

విజయ : పూర్తి అయినది. శుక్రనీతిసారము చదువుచున్నాను. సేనాధిపతుల వారియొద్ద రణవిద్యయు నభ్యసించుచున్నాను.

సూర్యుడ స్తంగతు డగుచుండెను. ఆకాశము బంగారు పూత పూయబడినట్లు ప్రకాశించు చుండెను.

వారిమధ్యను పొదరింటి ప్రాంగణముగల శిలాససము సందూ కుచ్చిండిరి. కోసిన పూవులను దండలు గ్రుచ్చుట యందు విజయ ఆసక్తయై యుండెను. కొంతసేపకు ఇంపురును మోస ముద్రాలంకృత్యై యుండిరి.

రామ : క్షిణిటిమారు మీరు వచ్చి మూడేండ్లు అయినది.

ఇంతదీర్ఘ కాల మెప్పుడును మన మెడబాసి యుండలేదు.

విజయ : ఔను. రాజకార్య భారముచే తర్జిగారికి తీరిక లేక యున్నది.

రామ : ఇదటకూడ అట్లే యున్నది. మహారాజులు గారి ఆరోగ్యము సరిగాలేదు. కార్య భారమంతయు నాయనగారిపై బడినది.

విజయ : ఎటు చూచినను వెనుకటి దినములు మరలరావు. అప్పుడు మన ఆటలేమో! మన పాటలేమో! ఆ సుఖ దినములు మరల రావుగదా?

రామ : ఎట్లు నచ్చును? మాడుము- ఆపూల తీగలన్నియు నీవు క్రొండటిహారు వచ్చిసప్పుడు పెట్టినవే. పూలు ఎట్టి పరిమళములు వెదజల్లు చున్నదో! మందమారుతము ఆపరిమళమును ఎట్లు సగవ్రత న్యాసింప జేయుచున్నదో

గమనించితివా ! ఆ ఫలవృక్షములు నీవు నాటిసవే
కదా ! ఆ పూవుల వాసనయు ఈ ఫలముల రుచియు
ప్రతి సాయంకాలము నిన్ను జ్ఞప్తి కెలుంచుచుండును.

విజయ : (నవ్వుచు) ఎంతచక్కనిప్రియములుపలుకుచున్నావు!
ఆ వాసన, ఆ రుచి లేనిచో నన్నీవుడు నేనే తెలుపు
కొనవలసి యుండెడిది కాబోలు!

రామ : ఆ సంగతి తేల్చికొందమనియే ఈ మధ్య తంజావూరు
ప్రయాణమెత్తినది.

విజయ : మిమ్మంతగా ఆకర్షింప గల్గిన తంజావూరు జన్మము
ధన్యము. మఱి ఎందుకు రాలేదు ?

రామ : మహారాజులవారి అస్వస్థతయే కారణము. మీరు
వచ్చి పోయిన ఈ మూడుసంవత్సరముల నుండియు
వారి ఆ రోగ్యము సరిగా నుండుటలేదు. ఇప్పుడు విక
టించినది కూడ.

విజయ : అందువలననే కాబోలు తత్క్షణమే రావలయునని
దూతచే మాతృద్రుగారికి కబురంపినారు.

రామ : మీతృద్రుగారును వెలుగోటి యాచమనాయకును
మహారాజులుం గాకి కేవల సామంతులే కాదు;
అత్యంత తాత్పర్యము. రాజ్యవ్యవహారములు సప్రవదించు
టకే వారలను పిలిపించియుండురు.

అప్పుడు ఆకసమున పూర్ణచంద్రుడు ప్రకాశించు
చుండెను. నిండు వెన్నెలలు ఎల్లయెడల పిండి యారబోసినట్లు
వ్యాపించి యుండెను.

విజయ : ప్రాద్దు పోయినది. మన మిక బయల్పెడలుదము. ఇరువురు లేచి ప్రయాణమైరి. రామదేవరాయలు ముందు నడచుచుండెను. అతని స్ఫురద్రూపము వెన్నెలకు నన్నె పెట్టుచుండెను. విజయాదేవి మృదుకపోల కాంతులు జ్యోత్స్నా రేఖలతో ఎకసక్కెము లాడుచుండెను. ఆమె ముఖచంద్రుని జూచి సిగ్గుపడెనాయన్నట్లు అపుడే చంద్రుడు మబ్బులలో దాగిపోయె.

2. సమాలోచనము

‘పొట్నూరికి సమీపమున ఆంధ్రసామ్రాజ్యదిగ్గజ, స్తంభమెత్తించునాడు’
— రాయప్రోలు

రాజసాధమున ఒక విశాల రమణియమైన గదిలో రంగరాయలు, రఘునాథరాయలు, వెలుగోటి యాచమనాయకు ఆసీనులై యుండిరి. రంగరాయలు మహారాజులుంగారి సోదరపుత్రుడు. యవరాజు.

రంగరాయల వదనము ధవళకాంతులు వెదజల్లుచు సాత్వికగుణ సంపత్తిని వెలార్చుచుండెను. అత్యంత సుందరాకారుడనియు నవమస్మధా కారుడనియు కవులు వర్ణించెడి అతి శయోక్తులు ఆయనయెడ స్వభావోక్తులే.

అతని ఆకర్ణాంత విశాల నేత్రములు సదా కరుణార్ద్ర దృష్టులను వెదజల్లుచుండును. ఉప్పొంగియుండు భుజపంజరంబులు, ఆజానువులైన బాహువులు శౌర్యస్ఫూర్తిని ప్రకటించుచుండును.

నే డా యువరాజు ముఖము విచార మేఘములచే నావరింపబడియుండెను. కాని యాతని నదనగంభీరత మాత్రము చెక్కు చెదరక యుండెను. ఆతడొక రత్న కంబళముపై బరుగు దిండున కానుకొని కూర్చుండి యుండెను.

ఇరు ప్రక్కల రఘునాథ యాచమనాయకులు కూర్చుండిరి. రఘునాథరాయలు తంజావూరు ప్రభువని మన మిదివఱకే విఱిగి యుంటిమి. ఆతిడు విజయనగర సామ్రాజ్యాధిపతికి కప్పము కట్టుచు సామ్రాజ్య గౌరవమును చెక్కు చెదరనీయక వేయి కన్నులతో కనిపెట్టి యుండువాడు. పెనుగొండను ముట్టడింప సాహసించిన గోల్కొండ నవాబును కృష్ణదాక తఱిమి తఱిమి కొట్టిన యాతని యశోగానము సామ్రాజ్యమున ఆబాల గోపాల ప్రసిద్ధమైనది. ఈతడే చేమశూరి వేంకట కవిచే విజయ విలాసమును కృతినందిన మహనీయుడు.

వెలుగోటి యాచమనాయకుడు పద్మనాయక కులా భరణుడు. వేంకటగిరి పురాధీశ్వరుడైన వెలుగోటి యాచమ నాయని మనుమడు. ఆతిడు విజయనగర సామ్రాజ్యాధిపతి సేనాపతిగను మండలాధీశ్వరుడుగను ప్రశస్తి వహించి యుండెను. ఆతని నిలువెల్ల పౌరుష పరాక్రమ రాజభక్తి సంపుటికరణ మనియె చెప్పవచ్చును. రంగరాయల నుద్దేశించి ఆత డిటను చుండెను.

“యువరాజ మహాశయా ! మీరు నూరు చెప్పడు వేయి చెప్పడు. రేపు పట్టాభిషేకము జరిగి నీరవలసినదే.

ఇది మహారాజులవారి యాజ్ఞ. నాశీరమున ప్రాణములుండునంతదనుక అయ్యాజ్ఞ అన్యధాకరింప బడజాలదు.”

రఘునాథ : నాబుద్ధికి అది ఎంతయు ఉచితమైన ఉత్తమమైన ఉదాత్తమైన ఆజ్ఞగా కనబడుచున్నది. మహారాజులా, నయోన్మద్ధులైనారు. ఆరోగ్యమా, పడలినది. చెడినది కూడ. ఇంతనఱకు ఆమహనీయుడు విజయనగర సామ్రాజ్యశాసకమును జాగనీయక సుల్తానులకు వక్కాణిని బల్లమై యొప్పగుచు నీతి దయా సత్యయుత మగు పరిపాలనము చేయుచున్నాడనుట మనకందఱకు శ్లోమె. అంతకలహముల పాలై, సామ్రాజ్యము వైధవమును కొలుపొవకయుండునట్లు, ఆమహాప్రభువుచేయు నేర్పట్లు, మనయందరకు శిరోధార్యములు.

రంగరాయలు : ఆ ప్రవరే యిలాగా ! మహారాజునాజ్ఞ శిరసా వహింపవలసినదే. కాదని ఎవరందురు ? అనగలరు ? మిమునంటి ఆవుల హితోపదేశము సర్వథా అంగీకరించి తీరవలసినదే. దీనికి గండేహములేదు.

యాచమ : యువరాజా ! మఱి యీ వెనుక ముందు లేల ?

రంగ : యాచమనాయడా ! నేనుచెప్పినది సావధానముగా వినుము. శ్రీకృష్ణ దేవరాయాది మహాసార్వభౌములకాలమున దేవేంద్ర వైభవ మనుభవించిన ఈ మహా సామ్రాజ్యము తల్లికొటయుద్ధమున తలవాల్చువలసి వచ్చినది. ఆ జీర్ణసామ్రాజ్యమును పునరుద్ధరించి కీర్తి



గాంధీనూరిగో మనమహారాజు ముఖ్యుడు. అదియెల్ల
రకు అంగీకరవ్యమైన విషయము.

రఘు : యాచ : మీరు సత్యమునే వచించుచున్నారు.

రంగ : చూడుడు. మనసామ్రాజ్యమునకు బహిష్కరణచే
తల్లికోరియుద్ధమున గాహ్యస్వరూప వికారముకల్గినది
అయినను అంతస్సాగము చెడలేదు. కావున మఱల
యిప్పుడిప్పుడే కోరికొనుచున్నది. నేను మీరందఱు
సంకల్పించియున్న ఈ పట్టాభిషేక కారణమున ఈ
అంగ్రసామ్రాజ్యము అంతఃకలహములచేత అంతస్సాగము
నూడ కోరిపోయి స్వస్వరూపనాశనము చేసికొన
గలదు. ఇదియే నాభియము. వెలిసి తెలిసి ఈ అకార్య
మునకు నామనస్సు అంగీకరింపలేక యున్నది. ఈ
మహాంగ్రసామ్రాజ్య సంక్షోభము మన యందఱ
కర్తవ్యము. మహారాజులనాగి యాజ్ఞా పరిపాలనకు
నేను సర్వదా బద్ధుడనే ఇతనినఱ కెప్పుడును వారి
యాజ్ఞలను మీఠినదిలేదు. సామ్రాజ్యశ్రేయమునకు
మన సర్వస్వము బలి ఈ సువలసిన సమయమిది.

రఘు : మహానుభావా ! మీరు చెప్పినది కాదనజాలను. అం
తఃకలహములు చెలరేగు సానకాశములు లేకపోలేదు.
అయినను ఈ అల్పార్ప విస్లవములను అణచివేయగల
శక్తి-సామ్రాజ్యశ్రేయమును కాగూడగల సమర్థత-
మాగాహువులయందు లేకపోలేదు మావిశ్వాసము.

యాచమ : యువరాజా ! మీరు అసవసర భయములకు

లోనగుచున్నారు. సామ్రాజ్యక్షేమమునకు ఎట్టిలోటును రాజాలదు. మీరుపట్టాపేకమునకు సంసిద్ధులై యుండవలసినదని నాప్రార్థన. మహారాజులవారు రేపే మీకు పట్టాభిషేకము జరుగవలయు ననుచున్నారు.

రంగ : అంతః కలహ వ్యవహారములను మీరింత చులకన చేసి మాటలాడవలదు. ఆ వ్యవహార వివరమును నేను బాగుగాగమనించు చున్నాను. మహారాజుకొండమదేవి ప్రళయ కావేరియందును, ఆమె సోదరుడు జగ్గరాజు సెంటుధోమునందును పరిపాలకులుగా నుండి అధికారమును సాగించుచు ఊరకయే యుండలేదు' కొండమదేవిని సంతోషపెట్టుటకై మహారాజు తన యాంతరంగిక మిత్రములను గూడ వదలుకొను చున్నాడు. ఈ మూడునాలుగు సంవత్సరములనుండి జరుగుచున్న సంఘటనలు మహద్భుతములు. కొండమదేవి మహారాజును పూర్తిగా వశము చేసికొనినది. ఆమెకు జగ్గరాజు చేదోడు వాదోడుగా నున్నాడు. సామ్రాజ్యాక్రమణము చేయుటకై వారపుడే ఖౌరసునిగూడ సృష్టించినారు, కొండమదేవి - తమ పుట్టినింటి యాశ్రిత వర్గమునకు జేరిన బ్రాహ్మణస్త్రీ యొకతె గర్భము ధరింపగా, పుట్టబోవు శిశువును తన కిచ్చునట్లుగా ఆ కుటుంబముతో నేర్పాటు చేసికొనెను. తానును అప్పటినుండి గర్భము ధరించుచున్నట్లు నటించుచుండెను. ఈమోసపు పన్నుగడ మహారాజులవారికి కూడ

తెలియును. తుదకా బ్రాహ్మణ శిశువును ఉచిత సమయమున రహస్యముగా తెప్పించి తనకుసంతానము కల్గినట్లు రాజ్యమంతయు ప్రకటింపజేసెను. అనంతర మా బిడ్డను యువరాజుగ సహితము నెల్లడింపెను. ఈచిత్ర సంఘటన సంస్థాన రాజవంశీయులలో ఆశ్రిత వర్గము వారిలో గుజ గుజలు వొడమ జేసెను. ఇప్పు డా బాలుడు మూడేండ్లవాడు. ఆతని పట్టాభిషిక్తునిగా జేయుటకు ఆమె మహా ప్రయత్నము చేయుచున్నది. సోదరుడగు జగ్గరాజు సాహాయ్య సంపత్తికూడ ఆమెకు లభించినది. ఈవిషయములు మీకును శ్రవణ గోచరములై యుండునను కొందును.

రఘు : మేమును వింటిమి. మహారాజులవారు అత్యంతము విసుగుచెంది యున్నారు. ఈకుట్ర యంతయు వారికి తెలియును. ఆ బాలునియందు మహారాజుల వారికి ఆదరము ఏమాత్రము లేదు. సామ్రాజ్యభారము నీవె వహింప వలయునని వారి యాజ్ఞ. వారు నిన్ను పూర్వము యువరాజును చేసినారు. ఇప్పుడు మహారాజును చేయనున్నారు. దీనికెట్టి అభ్యంతరములు కలుగరాదు.

యాచను : ఇంతమాత్రమున అంతః కలహములు జనించునని, సామ్రాజ్య క్షేమమునకు భంగము కలుగునని భావించుట వృథా భయ సంశయములకు తావిచ్చుటయే యగును.

రంగ : ఇంతసూత్రము చేతనే నేనట్లు భావించుటలేదు. ఈ మూడు సంవత్సరములనుండి కలుగుచున్న గృహచ్ఛిద్రముల స్వరూపము మీకు పూర్తిగా గోచరింపక పోవచ్చును. రానురాను కొండమచేవి సత్యభామా దగ్గమున సామ్రాజ్య స్వవహారములలో జోక్యము కల్గించుకొన తొచ్చినది. కైక దశరథునివలె ఆమె మహారాజును హోబలుచు కొనినది. సామంతులకును మహారాజునకును వైరుచక్రములు కల్పించినది. మధురానగర సామంత ప్రభువగు ముద్దు వీరప్పనాయకుడును తుంకర మండలాధిపతియగు కృష్ణప్పనాయకుడును ఆమెకు నశులై ఆమె పుత్రునే మహారాజుగ చేయ సంకల్పించినారను వార్తలు చేరుచున్నవి. పోర్చుగల్ క్రైస్తవ మతాచార్యులతో మహారాజులకు నెలకొనిన శత్రుత్వము ఆమె మూలమున క్షీణింప తొచ్చినది. వేదాల ! అవకాశ మేర్పడినపుడెల్ల రాచకార్యములయందు తానే ప్రవేశించి వానిని తన కనుకూలముగా త్రిప్పకొనుచున్నది. ఆమెయు, సోదరుడు జగ్గరాజును ఏకమై మహారాజునే లెక్కింపక యున్నారని చెప్పవచ్చును. ఈ పరిస్థితులలో సామ్రాజ్య క్షేమమును మనస్సుతో నుంచుకొని మనము వైదొలగుట మంచిదని నా అభిప్రాయము.

యాచమ : యువరాజా ! ఇనన్నియు మాకును కొంతవఱకు వివరింప వార్తలే. ఇద్దరు సామంతులు ఆమె పక్షము

వహించినారనియు, క్రైస్తవ మతాచార్యులు ఆమెకు నంగి నంగి నమస్కారములు చేయుచున్నారనియు మనము ఆతురత చెందవలసిన పనిలేదు. మహారాజు కొండమాదేవికి పూర్తిగా నశుడై యామె చెప్పినట్లు చేయుచున్నాడనుట నిశ్చయమే. నాకు భాగుగా తేలియును. కాని ఈ భాగుని పట్టాభిషిక్తుగా జేయుట ఎంతమాత్రము ఆయనకు ఇష్టములేదు. అట్లు జరిగి సచో ఆ మహారాజునకు కష్టముగూడ గలుగి గలదు. ఈవిషయము నే నిన్న మాకు స్పష్టముగా అనందిగ్ధముగా జెప్పినారు. అంతఃకలహములు కలుగునని భయపడి రాజనంశముచాగికి అన్యాయము చేయ నగునా !

రఘు : రంగరాయా ! యాచుచునాయుడు చెప్పినది పరమ సత్యము. ఇందులకు అన్యథా జరుగరాదు. శేపు నీవు పట్టాభిషిక్తుడనగుట నిశ్చయము. నీవు చెప్పు పరిస్థితులు కొంతవఱకు ఆందోళనమునే కలిగించు చుండు గాక ! భయపడవలసిన పరిస్థితులు ఏమియు లేవు. తుండీరమండలాధిపతి మొదటినుండియు రాజనంశము వారినో విరోధము వహించుచునే యున్నాడు. ఇపుడందు క్రొత్త యేమియు లేదు. ఈతడు పూర్వము సామ్రాజ్య ద్రోహియై ప్రవర్తించెను. వేంకటపతి రాయ లీతనిని పెనుగొండ నగరమున చెఱబెట్టి యుంచెను. అపుడు నేనే కల్పించుకొని ఆతనికి బంధవిముక్తి

చేయించితిని. ఆత డిప్పుడు ముందువెనుకలుకలియజూడక
ఇంతవాడైనాడు. కానందు. ఆతని పుట్టుపూర్వోత్తర
ములన్నియు నాకు తెలియును. ఆతని బంధవిముక్తి జరిగి
సపుడు కృతజ్ఞతాపూర్వకముగ నన్ను అల్లుని చేసికొని
నాడు. ఇప్పుడును స్వగుణమును మాన లేక నావిరోధి
యగు మఘరనాయకునితోజేసి, మహారాజులుంగారిని
సాధింప జూచుచున్నాడు. ఇందు న్యక్తి విరోధములు,
సహజస్వభావములు బయలుపడుచున్నవి. అందువల్ల
మన కెట్టి యపకృతి జరుగబోదు.

రంగ : సామ్రాజ్య శ్లేషమునకు భంగముకలుగనిచో నాకు
మాత్రమేమి ఆశ్చర్యముకలదు! అయినను నామనస్సు
ఏలకో కీడునే శంకించుచున్నది. విధివిధానమెట్లున్నదో!
విధాతనాథ మీఱరానిది గదా!

3. వీర వేంకటపతిరాయలు

“కాన బంధసన్నుతినిగన్న యారపీటి వేంకటపతిరాయవిభునినితర
మనుజనాథుల రీతిని విసులిచేయ నలవియే యాఘనండు కేవలమై తలప”

— రామరాజీయము.

(శ్రీ)మద్రాజాధిరాజ రాజవరమేశ్వర శ్రీ వీరప్రతాప
శ్రీ వీర వేంకటపతిదేవ మహారాజులనాడు రాయవేలూరు ముఖ్య
పట్టణముగావిజయనగరసామ్రాజ్యమును పరిపాలించుచుండెను.
నగరదుర్గము మిక్కి- బలిష్ఠమై శత్రునిర్భేద్యమై యుండెను.
ఆ మహారాజు 1586 మొదలుకొని 1592 వఱకు పెను

గొండయు, 1592 మొదలు 1606 వఱకు చంద్రగిరియు, 1606 మొదలుకొని 1614 వఱకు వేలూరును రాజధానులుగా జేసికొని విజయనగర మహాసామ్రాజ్యమును పేనుప్రతిష్ఠలతో పరిపాలన చేయుచుండెను.

ఆ మహారాజు రాయవేలూరును ముఖ్యపట్టణముగా జేసికొని నాటికి ఏడుశంవత్సరములు దాటినది. పెనుగొండ నుండి చంద్రగిరిని రాజధానీ నగరముగ మార్పుటకు, సింహాసన మధిష్ఠించుటకు పూర్వమాతడు చంద్రగిరి యందు చిరకాలము రాజప్రతినిధిగ నుండుటంజేసి కలిగిన యభిమానమే కారణము కావచ్చును. రాయవేలూరును రాజధానీ నగరముగ మార్పుటకు ఒక విచిత్రసంఘటన కారణము. 1603 సం. లింగమ నాయుడు విజయనగరాధికారమునకు లోబడి సామంత ప్రభువుగా నుండెను. అతడు మిక్కిలి ఐశ్వర్యవంతుడు. దుర్గ దుర్భేద్యతను చూచుకొనియో, ఐశ్వర్యగర్వముననో అతడు స్వతంత్రరీతిని ప్రవర్తింపజొచ్చెను. ఆవిషయము వేంకటపతి దేవునకు చారులనలన దెలిసినది. చెన్నమనాయకుడు అను సేనానినిపంపి కొటనుజయించి దుర్గముమొక్క దుర్గమత్వమును గమనించి అశ్చర్యముచెంది మహారాజు వేలూరునే ముఖ్య పట్టణముగా జేసికొనెను.

తాళికోట యుద్ధానంతరము విజయనగర సామ్రాజ్య లక్ష్మి చెన్నదటిగియున్నపుడు లోని సామంతరాజుల తిరుగుబాటులను సవరించి, వెలుపలి తురుష్కుల దాడులను అడ్డు

కొని, సామ్రాజ్యలక్ష్మిని మరల నవ్వింపజేయ గలిగిన ధీర రసికాగ్రగణ్యుడగు వేంకటపతిరాయలే.

అసలు కాలమున యువకులు-ముఖ్యముగా రాజయువకులు - పాశ్రమము చేయుటకు వ్యాయామ శాలలుండెడివి; దేశమునకు బలపాఠ్యమును సమకూర్చి యోధులనుతయారు చేయుటయే ఈసాముకూటముల లక్ష్యమై యుండెను. † నీని మూలమున డెబ్బది యేండ్లనయసుగల మునలివారు సహితము ముప్పదియేండ్లముల యువకులనలె విజృంభింపగలిగియుండిరి. సామ్రాజ్యమంతయు ఆంధ్ర, అరిస, కర్ణాటక దేశములుగా విభాగింపబడియె. పెనుగొండ ఆంధ్రదేశమునకును, చంద్రగిరి అరిస దేశమునకును, శ్రీరంగపట్టణము కర్ణాటక దేశమునకును ముఖ్యపట్టణములుగా నుండెడివి. సామంతప్రభువులు పరిపాలనము సాగించుచు నియమితి కాలములయందు కప్పములు చెల్లించుచుండెడివారు.

సామ్రాజ్య పరిపాలనా వివిధమున సలహా లొసంగుటకు కర్తవ్య విహాపణము చేయుటకునుమంత్రివర్గముండెడిది.

రాజనంతి గురువులు తాతాచార్యుడును, మట్ల అనంతదును, తరిగోపుల నిత్యమంత్రీయు, పెమ్మసాని పెద్ద తిమ్మరాజును, వేంకటపతి దేవుని యమాత్య వర్గములోని వారు. సైన్యాధిపతి గొబ్బూరి ఓబరాజు. ఈతడు జగ్గరాజు తండ్రి.

వేంకటపతి గొప్ప నైష్ఠవ భక్తుడు. ఆతడు పుణ్యక్షేత్రములలో చేసిన దానములు అనంతములై యున్నవి.

† ఫాదర్ డ్యూరెక్ స్వదేశమునకు వ్రాసిన లేఖలో.

ఈ మహారాజు సింహాసన మధిష్ఠించిన గోడనే గోల కొండ సుల్తాను ఉత్తర పాలిమేరదాటి వెనుగొండను ముట్టడించెను. అప్పటికి పదునాగు సంవత్సరముల వయస్సుగల తంజావూరు ప్రభు పుత్రుడు రఘునాథరాయలు మొదలగు వారు సాహాయ్యముగా మహారాజు సుల్తానును కృష్ణానదిని దాటువఱకు వెన్నంటి తఱిమి కొట్టెను. ఈ మహాజయమే ఆతని కీర్తిక ముఖ్య కారణమైనది.

ఈమహారాజుకాలమున దేశదేశములనుండి రాయబారులు ఎచ్చుచుండెడివారు. మొగల్ చక్రవర్తి అగ్బును 1600 సంవత్సరమున ఒక రాయబారిని పంపియుండెను. నాంగు గొప్పజాతి గుఱ్ఱములను మఱికొన్ని పారితోషికములను ఆ రాయబారి తెచ్చియుంచెను. మహారాజుదిర్యసమునకై ఆరాయబారి మూడువారములు వేచియుండవలసివచ్చినది.

యూరప్‌లోని పోర్చుగల్ దేశపురాజగు 'డాంఫిలిఫ్' కును వేంకటపతి దేవరాయలకును తఱచు ఉత్తరప్రత్యుత్తరములు జరుగుచుండెడివి.

విజయనగర సామ్రాజ్యమునకు మొదటినుండియు వాఙ్మూలభివృద్ధి లలితకళగా కంజిల్లుచుండెడిది. మహారాజు గణితశాస్త్రమందును వేదాంతసాహిత్యములందును గొప్ప పండితుడు. ఆస్థానపండితులతో తఱచు వాదోపవాదములు సంస్కృతభాషలో జరుపుచుండువాడు. తెనాలి రామలింగడు సహితము వేంకటపతి యాస్థానమును అలంకరించియుండెను. సంస్థానమున ఆంధ్ర ద్రవిడ పండిత కవిగ్రంథాలు పెక్కురుండెడి

నారు. అధికారులు కూడ కవులు కవిపోషకులై యుండుట సంస్థానమున విచిత్రమైన విశేషము.

మఘరాయందు 'సంగ' మను పేరుతో విద్యాపరిషత్తు ఒకటి యుండెడిది. వందలకొలది విద్యార్థు లచటి కరుదెంచు చుండెడినారు. ఈవిద్యార్థులకు ఆచార్యులకు భోజనాది యెల్ల సౌకర్యములు ప్రభుత్వమే చేయుచుండెడిది. విశేషమేమన ఆచార్యులను నియమించువారు అధికారులుగారు; మఱివిద్యార్థులే. అప్పటి కళాశాలలయందు తర్క వేదాంత న్యాయశాస్త్రములు ముఖ్యముగా బోధింపబడుచుండెడివి.

ఈమహారాజు సామ్రాజ్యమును పరిపాలించిన ఇరువది తొమ్మిది సంవత్సరములు చేతిపనులు, వ్యవసాయము, వర్తక న్యాపారములు మిగుల అభివృద్ధిగో నుండెను. దేశము సుఖక్షేమముగా నుండెను.

ఈమహారాజు సంతానరహితుడు. సంతానాపేక్ష మిక్కుటముగా నుండెడిది. ఆ విచారముచే నాతడు ఆరోగ్యమును గూడ కోల్పోవలసివచ్చెను. అదియుంగాక గృహచ్ఛిద్రములు కూడ కలుగనారంభించెను. ఈవిషయ పరిస్థితులలో మనకథ ప్రారంభమగుచున్నది.

(శ్రీ) వీరవేంకటపతి మహారాజులు ఆరవీటి వంశపు మూడవ ప్రభువు. అలియ రామరాయలసోదరుడు. తిరుమల రాయడు పెనుగొండరాజధానిగా కొంతకాలముపరిపాలించెను. తిరుమలరాయని తరువాత శ్రీరంగరాయలును, తరువాత శ్రీవేంకటపతిరాయలును విజయనగరసామ్రాజ్యమును పరిపాలించిరి.

4. పట్టాభిషేకము

“ఆరామసేతుహిమవత్క్తురమణీ రిమణుడై జగంబు భరించె.”

—శట్టమాత్రి

“శ్రీమద్రాజాధిరాజ రాజపరమేశ్వర శ్రీవీరప్రతాప శ్రీ వీర వేంకటపతిదేవ మహారాజులవారికి జయము జయము. ఆంధ్రకర్ణాట సామ్రాజ్యాధిపతులకు జయము-జయము” అని వందిమాగధ దౌవారిక స్తోత్రములు మిన్ను ముట్టుచుండ పటహకాహళధ్వనులు దిక్కులు పిక్కటిల్లి, వీణాది మంజుల వాద్యముల మధుర స్వరములు హృదయానందకరములై వెల్లి విరియుచుండ, రాజకుమారులు వజ్ర నైడూర్వ్యస్థగిత భూషణాలంకృతులై తరలి నచ్చుచుండ, వేంకటపతి మహారాజు సభాభిముఖముగా స్వారివచ్చుచుండెను. ఆయన యధిష్ఠించిన యా భద్రగజము పట్టు పుట్టములతోడను నా నా విధములై చిత్రవిచిత్రములై న పక్షి యొకలతో అలాకిరింపబడి యుండెను. అంబారిపైని యెరుగుడిండు బంగారు సరిగతో చిత్రింపబడి యుండెను.

పై భాగమున సామ్రాజ్య కేతనమెగురుచుండెను. ఒక ప్రక్క బంగారు నీటితో చిత్రింపబడిన సింహమును, మఱియొక ప్రక్క మత్స్యమును కేతనమున చిత్రింపబడి యుండెను. ఆయన కీర్తి ప్రతాపములు భూమియందేగాక సముద్రము నందును వ్యాపించియుండెననుటను కేతన చిత్రములు సూచించును. పుణ్యస్త్రీలు సౌధాగ్రమునుండి పూలవాన కురియించుచుండిరి. బారులుతీటి యిరుప్రక్కల నిల్చియున్న ప్రజలపై మహారాజు కృపాకటాక్ష వీక్షణములు వెదజల్లుచుండెను.

మహారాజు నిండు పేరోలగంబు ప్రవేశించి నవరత్న స్థగిత సింహాసనమున సుఖాసీనుడయ్యెను. మంత్రి సామంత ప్రభువరేణ్యులు ఉచితాసనంబుల సుఖాసీనులైరి.

సభా భవనమంతయు నిశ్శబ్దముగా నుండెను. సూర్య భగవానుడు మేఘ సంఘన్నుడై తన దివ్య స్వరూపమును మఱుగు పఱచుకొని యుండెను. అక్కడక్కడ అపు డపుడు మేఘ గంభీర నిస్వనములు మాత్రము వినవచ్చుచుండెను.

సభాస్థారుల నుద్దేశించి, మహారాజు ఇట్లనియె, మంత్రి సామంత విద్యత్కవీంద్రులారా! పుర ప్రముఖులారా! నేడొక మహాప్రయోజన మర్థించి నిండోలగము ఏర్పాటు చేయ బడినది. నాకా! వయస్సు చెల్లుచున్నది. ఆరోగ్యము చెడు చున్నది. భగవదిచ్చ ఎట్లున్నదో!

మహారాజునకు హీనస్వరము పడుచుండెను. వచ్చు నాయాసమును ప్రయత్న పూర్వకముగా నరికట్టుకొనుచు మహారాజు “నాయనా! రంగరాయా! ఇటురమ్ము. నా సమీపమునకు రమ్ము.” అనియె.

రంగరాయలు అల్లసలేచి మహారాజును సమీపించెను.

మహా : నాయనా! రంగరాయా! పూర్వము నీకు యువరాజ పట్టాభిషేకము చేసితిని. అప్పటి నీ స్వభావ మెంత నిర్మలమో ఇపుడును అంతే, అప్పటి నీ రాజభక్తి ఎట్టిదియో ఇపుడును అట్టిదియె. కాదు; అంతకంటె అతిశయించిన దేమో! నీనుగుణములు, భక్తిప్రపత్తులు, శౌర్యసాహసములునాకునచ్చినవి. రాజవంశగురువులు

తాతాచార్యులవారు నిర్ణయించిన యీ శుభముహూర్తమున నిన్ను సామ్రాజ్య పట్టాభిషిక్తుని చేయుచున్నాను. రమ్మ. ఈ ముద్రితాంగుళీయకము తీసికొని రాజలాంఛనముగా వ్రేలధరింపుము.

ఎల్లరును లేచి నిల్చుండి రాజాజ్ఞను గౌరవించిరి.

రంగరాయలు : (చేతులు జోడించి) మహారాజా! ఇంతవఱకు కెప్పుడును మీయాజ్ఞలను అన్యధాకరింపలేదు. ఇప్పుడేలకో! నాహృదయము జంకుచున్నది బారిన ఈమహాసామ్రాజ్యగౌరవమును చిక్కబఱచిన మహాసామ్రాట్టులుమీరు:మీకు నేను చెప్పగలిగిన దేమియు లేదు. ఈ మహాసామ్రాజ్యగౌరవము ఇట్లేఖండఖండాంతరములు వ్యాపించుచుండుగాక. అంతికంటె నాకెట్టి వాంఛయు లేదు. నా మహారాజపదవిని బుద్ధిపూర్వకముగా వినజించుచున్నాను. అప్పులైనవారి కది యొసంగుడు. సామాన్యపౌరుషుగా నేను బ్రతుకగలను. సామ్రాజ్యక్షేమమునకెట్టి భంగమువాటిలకుండుగాక. “శ్రీమహారాజులవారికి జయమగుగాక.”

మహారాజులు ఇంచుక సేపు నిమిలితి నేత్రులైరి. సభాస్థారులందఱు అద్భుతాశ్చర్యములతో రంగరాయలను తిలకించుచుండిరి. అపరభీష్ముడువోలె చిత్రప్రతిమవలె రంగరాయలు నిల్చుండియుండెను. అప్పటి మహానిశ్శబ్దతను భంగపఱుప ఎవరును సాహసింపలేకుండిరి.

మహారాజు : (ఆనందబాష్పములు తుడిచికొనుచు) నాయనా!

నీవు నా సోదరపుత్రుడవుగాక సాంతపుత్రుడవేయైనను
ఇంతకంటె నన్ను ఆకర్షింపజాలవు ; ప్రేమపాత్రుడవు
కాజాలవు. ఈ మహాసామ్రాజ్యమును పరిపాలింప నీ
కంటె అర్హులెవరు కలరు? సామ్రాజ్య డేమము
నీజాహుపంజరములయందు సుస్థిర యశోవిరాజితమై
యుండుగలదు.

రంగరాయలు తలవంచి నిరుత్తురుడై నిల్చుండెను.

మహారాజు : రంగరాయా ! ఆలస్యము చేయవలదు. అభ్యంతరము చెప్పవలదు. నాకు ఎల్లవిషయములు తెలియును
రమ్ము. వచ్చి ఈ యంగరమును స్వీకరింపుము.

అనుచు మహారాజు తనకుడిచేయి చాచెను. రంగరాయలింకను వెనుకముందాడుచుండెను.

వెలుగోటి యాచమనాయడు లేచి రంగరాజును సమీపించి మహారాజులవారి యాజ్ఞను ఎన్నడై న మితిమీరితిమా? ఇప్పుడీ ఆలోచనలే?

అనుచు రంగరాయల చేయిఎత్తి చాచియున్న మహారాజులవారి చేతితో సంధించిరి.

సార్వభౌముడు రంగరాయల వేలను ఉంగరము తొడిగెను. రంగరాయల కంటివెంట ఎకధారగా నీరుకారుచుండెను. బయటి కారుమేఘములును భీకరముగా గర్జించుచు వర్షింపసాగినవి. సభాస్థారుల జయ ధ్వానములు భీకరమేఘగర్జనలను పరిహసించుచుండెను. వర్షధారలతో రంగరాయల కన్నీరు వియ్యమంద గలదా! లేదులేదు. రంగరాయని కన్నీరు అగి

పోయెను. వర్షధారలొకను అతిశయించుచుండెను. రంగ
రాయలు ఉంగరమును తీసి కన్నులకద్దుకొని శిరమునధరించి,

“మహాప్రభూ! మీయాజ్ఞనుమీఱజాలను. సామ్రాజ్య
గౌరవమును యథాశక్తిగా కాపాడుచుందునని ఇదిగో
ఈ సభాస్థారుల యెదుట ప్రమాణము చేయుచున్నాను.
మహారాజుల వారికి జయమగుగాక.”

పేరోలగమంతయు ఒక్కమాటుగా జయధ్వని ముఖ
రిత మయ్యెను. అమ్మహాధ్వని తర్జన గర్జనమ్మునంజేసియా
యేమి? అనునటుల మేఘగర్జలును నిశ్శబ్దత నంగీకరించెను.
గగన పథమంతయు తేజస్వంతమయ్యె. లోకబాంధవుని ప్రియ
దర్శనముచే ప్రకృతి దేవి యొడలు పులకరించినది.

మహారాజు చేయించాచి రంగరాయలను ఆహ్వానించి
అర్ధ సింహాసనానీనుని జేసెను. అప్పుడా యిరువుర మహారాజుల
నేత్రములనుండి ఆనందబాష్పములు రాలుచుండెను. తమ్ము
దామెఱుగకయే సభాస్థారులును జయఘోషలు చేసిరి.

5. దు రా లో చ న

“ముగురంగూర్చిన ‘మూర్ఖ’ దైవమునకుఁ మోమోటలే దింతయుకా”

—శ్రీనాథుడు.

అది ప్రాతఃకాలము. బాలభానుని అరుణరేఖలు ఎల్ల
యెడల నలుముకొనుచు జడప్రకృతిని చైతన్యధారా పునరు
జ్జీవితను జేయుచుండెను. ప్రళయకావేరిపుర బాహ్యోద్యాన
వనమున గాటసారి యొకండు ఏకాంతవిహారము చేయుచు

డెను. గాలభాస్కరుని స్వర్ణకాంతులుగాని, విహంగముల కిల
కిలా రాసములుగాని, సద్యోవికసిత పుష్పపరీమళ సందోహ
ములుగాని, పిల్లలెమ్మరల సుఖస్పర్శలుగాని ఆతని నంతగా
నాకర్షింపజాలకపోయెనా? ఏమో - ఎవ్వరెఱుగుదురు ! ఆతని
వైఖరిచూచిన ఏదో దీర్ఘాలోచనచేయుచున్న వానివలె నగ
పడు చున్నాడు. క్రమక్రమముగా ఆతని కన్ను లెఱ్ఱనైనవి.
కనుబొమలు ముడివడినవి. అది దూరాలోచనమా? దూరాలో
చనమా? దూరాలోచనమేయగుచో నాకోపవికార చిహ్నము
లేల? మఱికొంత సేషటికి అప్రయత్నముగా నీమాట లాతని
సోటనుండి విసనయ్యెను.

ఏమి ! ఎంతటిమోసము ! దీనికి ప్రతీకారమునే చేయ లేమా!
సోదరిని చూచివత్తును. ఆమెకింకను ఈవార్తచెవి బడినదో
లేదో ! చూడనలయును. అందులకే యిట్టి హడావుడి ప్రయా
ణము చేయవలసి వచ్చినది.

అనుచు నాతిడు ఉద్యానవనమును వీడి వెడ వెడ నంతః
పురమార్గమును బట్టెను.

ప్రళయకావేరి మహారాజ్ఞియగు కొండమదేవిఅత్యంత
సుందరాంగి యనియే చెప్పవచ్చును. కానిమూర్తియందు
సౌమ్యముకంటె దర్పమె ఎక్కువ. అందమునందు ఆకర్షణ
కంటె భీకరతయె ఎక్కువ. మేడలోని యంతఃపురమున రత్న
కంబళముపై ఆమెకూర్చుండియుండెను. సమీపమున నేమాక
రాజుఅను మండలాధిపతి గోడనానుకొని నిల్చుండియుండెను.
మాక : దేవి ! నిజము, రంగరాయల పట్టాభిషేకము నిన్ననే

జరిగినదట. మహారాజులు స్వయముగా నాలని అర్థ
సింహాసనమున కూర్చుండ బెట్టికొనిరట.

రాణి : మంచిది. అర్థసింహాసనమున గానిచో నిండుసింహాసన
ముననే గూర్చుండబెట్టు కొననిమ్ము ఇందులకే
కాబోలు నన్నీ పట్టణమునకు తరిమివేయుట! ఇందులకే
కాబోలు నన్నీ పురమునకు రాజ్ఞినిజేసినది! ఇందులకే
కాబోలు నాపుత్రుని ప్రేమించువానివలె నటించినది!
ఒకదాని ప్రవేశించి “తల్లీ! సోదరుడు జగ్గరాయలు
వచ్చుచున్నారు” అని చెప్పిపోయెను.

వెంటనే జగ్గరాయలు ప్రవేశించి గొండమాదేవి సమ
క్షమున ఆసీనుడయ్యెను.

మాకరాజు: దూరప్రయాణముచేసి వచ్చుచున్నట్లున్నది.

జగ్గ : సెంటుథోమమునుండి వచ్చుచున్నాను. ఎంత మోసము
జరిగినదో వింటివా?

గొండ : ఇప్పుడు వినుటయేమి! మూడుసంవత్సరముల క్రిందనే
వింటిని. కాని గ్రహింపలేకపోతిని. ఈ మూడుసంవత్స
రములనుండి మహారాజు ఎప్పుడైనను నామాట జవ
దాటెనా? మనస్సులోని సంకల్పమునే ఆకళింపుచేసి
కొని, నాకోర్కెల నెఱవేర్చు చుండెడివాడు. అది
నిక్కంపు ప్రేమ అనుకొంటిని. మోసపోతిని. ఈ
మూడు సంవత్సరములనుండి కండ్లున్న అంధురాల
నైతిని. మహారాజు కపటనాటక సూత్రధారుడని
ఇంచుకయైనను పోల్చుకొన లేకపోతిని.

జగ్గ : హాదరీ! గతజలసేతుబంధనము నిష్ప్రయోజనము. నిన్ను ప్రళయ కావేరికి, నన్ను 'సెంటుధో'మునకు పరిపాలకులనుగాజేసి, మార్గము నిష్కంటకముచేసికొనినాడు. అంధలోకమది. ఆయనను మనము లోబరచుకొని నల్లుగా భావించినది. కలరూపు నేటికి బయటబడినది. పాపము! రంగరాయలు ఎంతదూరమో చెప్పినాడట. ఎన్ని అభ్యంతరములో చెప్పినాడట, మహారాజు దానిని పెడ చెవిని పెట్టినాడట.

మాక : నలదనుచు నలవల యేడ్చుచున్నను ఆతనివేలికి ఉంగరము పెట్టినదాక మహారాజు విడువలేదట.

కొండ : కానిమ్ము, నాకొడుకు ఎట్లు పట్టాభిషిక్తుడు గాలేడో చూచెద. తన సామ్రాజ్యమున నేను అండలేని, దిక్కులేని పక్షినని మహారాజు తలంచుచున్నాడు కాబోలు! సరియె. మహారాజు సవాలును అంగీకరించినాను. వంచనలకుమాత్రము అంగీకరేదా! వంచనకు ప్రతివంచన యను నాయుధముకలదని మహారాజునకు తెలియలేదు కాబోలు!

జగ్గ : మహారాజునకు తెలియనిదేమున్నది! కపటమే ఆయన విజ్ఞానము. సామ్రాజ్యమే ఆయన అహంకారము. రంగరాయలే ఆయన ప్రాణము. ఆలుబిడ్డ లేమైన నేమి! ఆప్తుల యభిప్రాయము లెట్లున్న నేమి!

మాక : దేవీ, క్షమింపుము. ఇప్పుడు మనము కర్తవ్యమువిచారించుకొనవలయును. రంగరాయలు మహారాజుగా

పాదుకొనిపోయి సామంతుల నందఱును వశపఱచు
కొనకముందే మనమాతని రాజ్యభ్రష్టుని చేయవల-
యును. ఈలోగా సామంతులను కొండఱనైనను
మనము లోబఱచుకొనవలయును.

కొండ : మంచియాలోచనము. అయినను మన మీపనుల
న్నియు వంచనచేతనే సాధించుటమంచిది. అవసర
మగుచో యుద్ధమునకు వెనుదీయరాదు. యుద్ధము
వలన సామ్రాజ్యము దెబ్బతిను నేమో యని భయపడ
వలసినపనిలేదు. సామ్రాజ్యము ఉన్న నేమి! ఊడిన
నేమి! నాకొడుకుమాత్రము మహారాజు కావలసినదే.

జగ్గ : నేను నేడే బయలుదేరి పోయెదను, తుండీరమండలాధి-
పతి, పాండ్యదేశాధిపతి మనపక్షమువారే. అదితథ్యము

మాక : అటువైపు వెలుగోటియాచమనాయకుడు, రఘునాథ
రాయలు చక్రరక్షకులుగానున్నారు. వారు యోధాను
యోధులు. ప్రకృతము రంగరాయలు స్థానబలము
గలవాడు. రాణిగారు సెలవిచ్చినట్లు వంచనచేతనే
మనము వారిని సాధింపవలయును. అయినను యుద్ధ
ప్రయత్నముల ఏమరుపాటు చెందరాదు. తప్పనిసరి
యగుచో యుద్ధము తథ్యము.

కొండ : చక్కగా చెప్పుచున్నావు. మాకరాజమూర్తమే
శ్రేయస్కరము.
దాసివచ్చి “తల్లీ! రాయవేలూరునుండి దూత వచ్చి

యున్నాడు.” అనిచెప్పి అంగీకారమును పొంది దూతను తీసికొనివచ్చెను.

దూత : దేవీ, మహారాజులు మిక్కిలి అస్వస్థులై యున్నారు. వెంటనేవచ్చి చూచిపోవలసినదని శ్రీరంగరాయమహారాజు చెప్పిరమ్మనినారు.

కొండ : రంగరాయ మహారాజుగారా! సరియే. నీవుపోమ్ము.
(దూత వెడలిపోవును)

జగ్గ : సోదరీ, నీవు రాయవెల్లారికి పయనముకమ్ము. నేనును మాకరాజును మా పనులపై పోయెదము.



6. వీడ్కోలు

“చారుమాణిక్యభూషిత శస్త్రమస్తకంబయిన పన్నగముభయంకరముగాదె”

— భర్తృహరి

వేలూరి రాజభవనమున విశాల రమణీయమైన గదియందు రంగరాయ - రిఘునాథరాయ - యాచమనాయకులు సుఖాసీనులై యుండిరి. కొంచెము దూరముగా రామదేవరాయలు కూర్చుండి యుండెను.

రంగ : తండ్రిగారికి చాల ఎక్కువగా నున్నది. మీ రేమో పోయెద మనుచున్నారు, వచ్చి చూచి పోవలసినదని పినతల్లి కొండమదేవికి కబురుచేసినాను.

యాచమ : మంచిపని చేసితివి. వారప్పుడే కుట్రలు మొదలు పెట్టినారని తెలియవచ్చుచున్నది. జగ్గరాజు తుండీర

మండల మార్గము పట్టెనని ఇప్పుడే కబురు వచ్చినది.
రంగరాయ మహారాజా ! మీరు చాల అపమతులై
మెలగ వలసి యున్నది.

రంగ : జగ్గరాజ మాకరాజులును; కొండమయు మంతనము
లాడుకొను చున్నట్లుగా ప్రళయకావేరినుండి వచ్చిన
దూత చెప్పినాడు.

రఘు : మహారాజా ! ఈవిషయములు విన్నమీదట ఇంకను
తొందరగా పోవలసిన యనసరము కల్గుచున్నది.
జగ్గరాజ తుండీరమండల మార్గాభి ముఖుడగుచో
మాకరాజు మధురా నగరాభిముఖుడుగాక తప్పదు.
ఇంకను ఎవరెవరు ఎచట నెచట ఏ మేమి కుట్రలు
పన్ను చున్నారో ! ఈ స్థితిలో అత్యంతము అస్వస్థత
లోనున్న మహారాజులవారిని వీడిపోవుటకు మనస్సొప్ప
కున్నది. అయినను ప్రయాణముతప్పనిసరియగుచున్నది.

యాచమ : ఇచటనుండుట మనకెవ్వరికిని తేమకరముగాదు.
మహారాజులవారి అస్వస్థత-రంగరాయలవారి పట్టాభి
షేకము-జగ్గరాజుదుల మోసము-ఇందు ఒక డొకడే
సామ్రాజ్యమున అల్లకల్లోలము పుట్టించుటకు చాలి
యున్నది. ఇపుడు ఈమూడును కలిసివచ్చినవి. ఏమి
జరుగునో చెప్పవీలులేదు. మన మన దుర్గములకు
మనము వెంటనే పోయి సమాయత్తులమై యుండ
వలయును. ఎటుపోయి ఎటువచ్చునో; సేనలను సమ
కూర్చుకొని సిద్ధపడి యుండవలయును.

రఘు : నాకు మఱియొక యూహకూడ గల్గుచున్నది. దూర దూర ప్రాంతముల నుండు సామంతులకు స్వీయపుత్ర సందర్భమున కొండమాదేవిగారు చేసిన తంతు గోచరము కాకుండ వచ్చును; రాజపుత్రునకు అన్యాయము జరిగిన దనియు, రంగరాయలు మోసము చేసి నాడనియు వదంతులు వ్యాపింపజేసి జగ్గరాజులు పెక్కుమంది సామంతులను తమ వైపు త్రిప్పుకొనుటకు ప్రయత్నము చేయవచ్చును. మన మాప్రచారమును అరికట్ట వలసియున్నది. అందుచే మనము మన దేశముల కేగుట మిక్కిలి అవసరము. యాచమనాయా ! నీ యభిప్రాయమేమి ?

యాచమ : మీ యూహ చాల సమంజసమైనది. అసలటులే జరుగునేమో ! మనపై కత్తి కట్టుటయన్న సామాన్యముగాదు. వారెంత సేపటికి రఘునాథరాయలవారు చెప్పినట్లు కుట్రలు పన్ని తమ కార్యముల నెఱవేర్చుకొనజూతురు. ఎఱైనను మనము వంచనమునకును, యుద్ధమునకును సిద్ధపడి ఎదురెత్తులు వేయుచుండవలయును.

రంగ : ఇంత గందర గోళము జరుగునని నేను ముందే యూహించితిని, మహారాజులవారు నామాట మన్నింపరైరి. మనలో మనము పోరాడు కొనుట సరిగాదు. వెలుపల మహమ్మదీయులు ఈ సామ్రాజ్యమును మ్రింగి వేయుటకు కాచుకొని యున్నారు. భగవంతు డేమి చేయ నున్నాడో !

యాచమ : మహారాజా ! మీ యాలోచన సబబైనదికాదనలేము. మఱి రాజవంశ తంతువును తెంపి బ్రాహ్మణబాలునకు రాజ్యము ధారవోయను లేము. ధర్మమార్గమున మహారాజులవారి యాజ్ఞప్రకారము ప్రవర్తించుచున్నాము. “యతోధర్మస్తతోజయ” అని పెద్దలు చెప్పదురుగదా !

రఘు : ఇక మనమాలస్యము చేయుటకు వీలులేదు. రంగరాయసార్యభౌమా ! ఇక మీరు పరమ జాగరూకులై ప్రవర్తించు చుండవలయును. ఈ దుర్గము అతిబలిష్ఠమైనది. అంతంత మాత్రముగా శత్రువులు చొరలేరు. ఏమాత్రము ప్రమాదముకలుగ నున్నదని తెలిసినను మేమిరువురము మా సైన్యములతో వచ్చి వ్రాలగలము. ఇక మోసములు, కుట్రలు జరుగువిధానములే ఎక్కువగా నుండుననియే మాకు తోచుచున్నది. జాగ్రత్తగా మీరు మిమ్ములను కాపాడు కొనుచుండుడు. మహామాత్యులను సంప్రతించనిదే ఎట్టి కార్యమునకు పూనుకొన వలదు.

యాచమ : సామంతులలో ప్రచారము చేయవలయును. సేనలను ప్రోగుచేయవలయును. మహాప్రభూ ! ఇకమాకు సెలవు.

రంగ : మీరు పోవుచున్నారన్న హృదయమున చేయివెట్టి కలచినట్లున్నది. మేమ్ముల నాగుడనుటకుగాదు, తమరు వెళ్ళిరండు. త్వరలో పునర్దర్శనమగుగాక.

7. స్త్రీ హృదయము

“నీ సచ్చరితంబు భాగ్యమును సర్వము నేను ఫలించె కన్యకా” — పోతన

ఆ యువతీ యువకుల సమావేశమువలన నాటిసాయం కాలము ఉద్యానవనమునకె ఒక వింతసోయగము అబ్బినట్లున్నది. వారిసంభాషణములు పక్షుల కిలకిలారావములను గేలి చేయుచుండెను; వారి ముఖపద్మములు సరోవరాంబుజములను పరిహసించుచుండెను. వారిరువురును మనకు పరిచయము గలవారే.

విజయ : యువరాజా ! సెలవుతీసికొందును. మా తండ్రిగారు ప్రయాణమునకు సంసిద్ధు లగుచున్నారు.

రామ : అవును. నా కాసంగతి తెలియవచ్చినది. నన్ను “యువ రాజా” అనిసంబోధించుచుంటివేల ?

విజయ : రంగ రాయలు మహారాజగుటవలన.

రామ : నాకింకను యువరాజపట్టాభిషేకము జరుగ లేదుగదా!

విజయ : రాత్రిని పగలు అనుసరింపదా!

రామ : రాజ్యమున అల్లకల్లోలములు చెలరేగు సూచనలు కానవచ్చుచున్నవి. మాతండ్రిగారి సార్వభౌమత్వము స్థిరపడిన తరువాతనన్ను నీయిష్టమువచ్చినట్లుసంబోధింపుము. ఇప్పుడట్లు సంబోధించుట పరిహాసము చేయుట మాత్రమే యగును.

విజయ : నేనిచటనుండుటయే విపర్యస్తముగనున్నది. ఇక నేను పలికినవలుకు పరిహాసముగాపరిణమించుటలో ఆశ్చర్యమేమున్నది ?

రామ : విజయా! కోపమువచ్చినట్లున్నది. నీయిష్టమువచ్చినట్లు సంబోధింపుము.

విజయ : నాప్రతివచనము పరిహాసముగాగాని కోపముగాగాని పరిణామ మందవలసినదే కాబాలు!

రామ : లేదు. లేదు. ఇన్ని స్యాంగ్యార్థములు యెక్కడ నేర్పితివో!

విజయ : మాయాస్థాన కవీశ్వరుడు చేమకూరి వేంకటకవి. ప్రతిపదమున రసము లూరింపగలడు. పదముల విజువుచే అర్థముల భేదములచే శ్లేషములు బిప్పింపగలడు. ఆ మహనీయుడు నా కవితాగురువు.

రామ : మంచిది. ఈమాట నీవు వచ్చునపుడు నీకావ్యముతో బాటు ఆయనను కూడ తీసికొనిరమ్మ.

విజయ : అనవసరముగాఅప్పులన్నిటూనానతపాల్చేయుటతగదు.

రామ : మఱల యేమి అపరాధము?

విజయ : అవసరమున్నవారు కావలసినవారిని స్వయముగా వచ్చి చూచుట ధర్మము. ఆదరముతో చూడవచ్చినవారితో, నిన్ను జూచుటవలన నాకు తృప్తిలేకున్నది. వారిని వీరిని వెంటబెట్టుకొని రమ్మ, అనురీతులు ధ్వనించునట్లు ఆజ్ఞాపించుట సాహసము.

రామ : విజయా! నీతో మాటలాడుట మిగుల కష్టముగా నున్నది. వేంకటకవిని జూచుటకు నేనే స్వయముగా రాగలను. ఇక నీరాక నాకు తృప్తిని గల్గించుటలేదను ధ్వని నా పలుకుల యందున్నట్లు భావించుచున్నావు.

అసలే కలత చెందియున్న మా తండ్రిగారి మనస్సు మీ తండ్రిగారి రాకవల్లను, నా మనస్సు నీ రాకను వల్లను, ఎంత శాంతి, ఎంత తృప్తి నందియున్నవో. పోనీ భగవంతుని కేని తెలియదా!

విజయ : రామ దేవరాయా! క్షమింపుము. నా పరిహాస విజల్పి తములను పరమార్థములుగా గ్రహింపకుము. మఱి నీవు తంజావూరు ఎప్పుడు వత్తువు? వేంకటకవిని చూచుటకు మాత్రమే తెమ్ము—

రామ : (సవ్యచు) చమత్కారము నీ సొమ్ము. ఇక నీకు వేఱు సొమ్ము లవసరము లేదనుకొందును. మా తండ్రిగారి పదవి సిరపడిన తరువాత, రాజ్యమున కట్టు దిట్టము లేర్పడిన యనంతరము ఈ బ్రాహ్మణబాలుని యూర సత్వ విషయము నిర్ణయమైన తదుపరి మీతంజావూరు రాగలను. వేంకటకవిని చూడగలను. అనుకూల పడుచో తమ దర్శనముకూడ చేసుకొనగలను.

విజయ : హిరణ్యాక్ష వరములకు గూడ ఒక మితి యుండవలయును. అది అట్లుండనిండు. మీరు మాత్రము చాల అప్రమత్తతతో మెలగవలయును. అవసరమగుచో వెంటనే తండ్రిగారికి కబురు చేయుడు. సైన్యము సమ కూర్చిన యనంతరము తంజావూరు వత్తునని యాచమ నాయుడు మా తండ్రిగారితో చెప్పుచుండగా వింటిని. ఆతనితో కలిసి మీరు రావచ్చునను కొందును.

రామ : తప్పక వచ్చెదను.

విజయ: తొందరగారమ్మని తండ్రిగారు చెప్పినారు. సెలవామటి?

రామ : నేను వచ్చుచున్నాను. నీ వంగీకరించినచో మన మిరువురము కలసియే పోవుదము.

విజయ : అంగీకరింప వలసినదిగాని, అనుజ్ఞ నీయవలసినదిగాని యువరాజులు, మహారాజులు. మా అంగీకారమెంత ? మా ఆజ్ఞ ఎంత ? మే మెంత ?

రామ : (నవ్వుచు) మఱల మనము మొదటి ఘట్టమునకే వచ్చుచున్నా మనుకొందును. ఎవరో వచ్చుచున్నారు. దాసి ప్రవేశించి “విజయమ్మగారిని, యువరాజుల వారిని రఘునాథరాయ యాచమనాయకులు పిల్చుకొనిరమ్మను చున్నారు.” అనియె.

8. ద్రోహము

“కృతఘ్నుని పెనుగు గోతవుట్టక కి బలింప మక్కులు నొడంబడు సే
పురుషంశ వచ్చినా” — తిక్కన

ఆదినము చాల దుర్దినము. ఆకాశమంతయు మేఘచ్ఛన్నమైయుండెను. భయంకరముగా ఉరుము ముండెను. లోక బౌద్ధపుని దర్శనమేలేదు. కొండమదేవి ప్రళయకావేరి సౌధాంతరమున మూడేడ్ల కుమారునితో సెల్లాపము లాడుచుండెను.

దాసి ప్రవేశించి “అమ్మా రామవెల్లూరు మిగిలి తను దర్శనార్థము ఎవరో వచ్చియున్నారు. అడిగినను పేరు

చెప్పడు. అమ్మగారిని అనసరిమగా చూడవలయు ననుచున్నాడు." అని చెప్పెను.

కొండ : తల్లీ! మీ తీరికొనినా.

అగతుడు వచ్చి ననున్నాడు.

కొండ : ఎవరునీవు? ఏమనిమీర వచ్చితివి ?

అగం : అగ్గి! నేను రాయస్థానాగు పార్థావ్యుని బావమఱిదిని. అతడు పాదగా మీ దక్షు నమ్మచున్నాను.

కొండ : మంచిది. పార్థావ్యుని సత్త్వసంధతకు రాజభక్తికి సంతచింతిమి. ఏమేని శుభ యిచ్చినాడా ?

అగం : లేదుతల్లీ ! కొన్నిమాటలు చెప్పుమనినాడు. సెలనై సహా చెప్పెదను.

కొండ : చెప్పవచ్చును.

అగం : మాబావగారైన రామసింగు తాను మీవాడననియే చెప్పుమనినాడు. ఎప్పటి సంగతులు అప్పుడు కిబురు చేయుచుననియు, తమరన్న బహుమానము సంగతి జ్ఞప్త చేయమనియు చెప్పినాడు.

కొండ : ఇప్పటి వార్తలేమి ?

అగం : శ్రీ శ్రీ శ్రీ వెంకటాచలేదేవ మహారాజులుంగారు గతించిన తరువాత ఎల్లరును శ్రీరంగదేవరాయలవారి పట్ల భక్తి ప్రపత్తులుచూపి నేవించుచున్నారు. శ్రీరంగరాయలు ధర్మరాజనియే పేర్కొనబడుచున్నారు. ఈమధ్య వారికి శాస్త్రీయముగా మరల పట్టాభిషేకము జరిగినది,

దాసివచ్చి “దేవీ జగ్గరాజుగారు వచ్చుచున్నారు” అని చెప్పి వెడలిపోయెను.

అంతలో జగ్గరాజు ప్రవేశించెను. సుఖాసీనుడైన తరువాత ఆగంతుకుని ఉద్దేశించి “ఈతడెవ”రని సోదరిని అడిగెను. విషయమంతయు తెలిసికొని సంతోషించి, సరే తరువాత చెప్పుచునెను. ఆగంతుకుడు రాణిముఖమువంకజూచెను. చెప్పవలసినదిగా కొండమదేవి ఆజ్ఞాపించెను.

ఆగంతుకుడు ఇట్లు చెప్పదొడంగెను.

తల్లీ! శ్రీవీరప్రతాప వీరవేంకటపతి మహారాజుల వారు చేసిన తాత్కాలిక పట్టాభిషేకమునకు నిల్లసామంతులు వచ్చుట పడలేదను కారణమున మఱి శ్రీరంగరాయులవారికి శాశ్వత పట్టాభిషేకము జరిగినది.

జగ్గ : బోను. ఆసంగతి మూడు తెలియును. తరువాత—

ఆగం : అది ముత్రి పురోహిత సామ్రాజ్య మండలాధిపతులయు, విష్వజ్జన బంధుజనులయు సమక్షమున జరిగినది. శ్రీరంగరాయులు శ్రీ వీరవేంకటపతిదేవ మహారాజుల వారియొక్క గూఢులక్షల † కుజడావుల విలువగలిగిన చెవి వజ్రమును, రెండులక్షల విలువగలిగిన చెవి కమ్మలును, అమూల్యములైన రత్నాధరణములును ధరించి సింహాసనస్థుడై యుండెను. సామంత మండలాధిపుల్లగును వినయవినమితగాత్రులై కానుక లర్పించి

సమస్కరించి శ్రీరంగరాయలను సార్వభౌములుగా
సంగీకరించిరి.

జగ్గ : ఆ పట్టాభిషేకమును దర్శింపని మండిలాధిపతులెవరైన
నున్నారా?

ఆగం : ఉన్నారు స్వామీ! నానిగుఱించియే అపుడు చాల
మంది పెక్కువిధములుగా సనుకొన్నారు.

జగ్గ : రానివారెవరు?

ఆగం : (జగ్గరాజునుద్దేశించి) తమరును, మాకరాజుగారును,
రావెల వేంకటపతిరాయడుగారును.

కొండ : సిరినుద్దేశించి ఏమనుకొనినారు?

ఆగం : కొండమాంబా మహారాజా, మహారాజులవారి చిత్రిపై
అక్కన మూవురురామలక్ష్మణబాళు సహగమనము
చేయక వెడిలిపోవుటయు, ఇప్పుడు జగ్గరాజుగారు పట్టాభి
షేక మహోత్సవమును సందర్శింప రాకపోవుటయు
మిక్కిలి ఆశ్చర్యకరములుగానున్నవి. ఇందు ఏదియో
అంతరార్థముండితీతును అని కొందఱును, అంతఃకలహ
ములు సాధించిన నచ్చునని మఱి కొందఱును తలకొక
విధముగా చెప్పుకొనినారు.

అపుడు దాసిప్రవేశించి, తల్లీ! మండిలాధిపతులు మాక
రాజుగారును రావెల వేంకటపతిరాయడుగారును వచ్చుచున్నా
రని చెప్పి, రాణిగారి ఆజ్ఞనుపొంది, వారిని తీసికొనివచ్చి;
విడిచి వెళ్ళెను.

కొండ: మంచినమయమున చనుదెంచినారు. అటుకూర్చుండుడు.

జగ్గ : నీవే రేమంటివి ?

రణ : రణసింగు స్వామీ !

జగ్గ : రణసింగూ ? ఇంకేమేని విశేషములు గలవా ?

రణ : లేవుస్వామీ ! (అనుచు రాణివంకజూచెను)

కొండమాంబ లేచి అమూల్యాభరణములు గల యొక చిన్ని నేటికను తెచ్చి వానిచేతికిచ్చి దానిని దుర్గాధ్యక్షున కీయుమని చెప్పెను. రణసింగు దానిని కన్నులకద్దరిని అచటి వారికి సమస్కరించి వెడలిపోవుచుండెను. రాణి వానిని పిలిచి “ఓయీ! విశేషములు పుట్టినపుడెల్ల నీవువచ్చివానిని మాకెఱింగించుచుండవలయును. దుర్గాధ్యక్షుని ఇంకను విశేషముగా సత్కరించెదను. కృతజ్ఞతాబుద్ధితో నుండవలసినదని తెలుపుము. నీవు తెలివిగల రాయబారివిగా నగపడుచున్నావు. విశేషములు వినిపించుటకు నీవేవచ్చుచుండుము. ఇదిగో నీవారి బత్తెమునకై ఈ హారమునతీసికొమ్మ” అని మఱియొక ముత్యాలహారము తెచ్చి వానికీచ్చెను.

రణసింగు రాణికి సాష్టాంగపడి సంతోషించుచు వెడలిపోయెను.

వచ్చిన వేంకటపతి మాకరాజులు సంభాషణ పూర్తిగా వినకపోయినను సంగతులన్నియు గ్రహింప గల్గిరి.

9 నిశ్చయము

“అమకాన్యంః పరిత్యజంతియః ఒరగ్గప్రావకల్ సజ్జనల్” — భర్తృహరి

పెనుమాడి మండలాధిపతియైన యాచమనాయడు తన దుర్గమున ఒంటరిగా కూర్చుండి గీర్ణముగా నాలోచించుచుండెను. కొండమదేవి నడులును, జగ్గరాజు కుట్రలును ఎప్పటికిప్పుడు ఆతడు చాచిముఖమున సాధ్యమైనతదనుక డైలిసికొనుచునే యుండెను. అతనియొద్ద నాలుగువేల పై న్యముండెను. అందు వందమం యునికులను ప్రత్యేకించి యొక పటాలముగా తయారుచేసెను. వారికి తైలియని యుద్ధరహస్యములు లేవు. గజయుద్ధమును, అశ్వయుద్ధమున వారికి ప్రత్యేక నైపుణ్యము గలదు. వారికిని కండలు మెలిదిరిగిన దోర్దండులు. వీరికికండ లేనివారు వారి నిలువెల్ల పరాక్రమమే యని చెప్పవచ్చును.

ఒక్క పరాక్రమముననే గాక చారులగాగూడ వారు అఖండులు. వారి నాయకుడు రామానాయడు. ఎదుటవచ్చి నిల్చుండిన రామానాయని గమనింపకయే యాచమనాయడు ఏదియో యాలోచనలో మునిగియుండెను.

రామానాయడు (సమీపమునకరిగి) ‘ప్రభూ’ అని సంబోధించెను. యాచమనాయడు అదరిపడిచూచి “రామానాయడా ! ఎప్పుడువచ్చితివి” అని యశిగెను.

రామా : ఇప్పుడే ప్రభూ ! మీరు కిబురుచేసితిరిగదా !

యాచమ : ఔను. నీవిప్పుడు ఉత్త మాన్యమును అధిరోహించి

రాయవేటారు పోవలయును.

రామా : చిత్తము స్వామి.

“రామానాయా! నీవువెంటనే రాయవేలూరుపోయి శ్రీరంగరాయల మహారాజుగారితో నామాటలుగా దుర్గాధ్యక్షుని చర్యలు జాగరూకతగా కనిపెట్టియుండవలసినదిగా తెలియజేయుము. మఱియు జగ్గరాజు, మాకరాజు, రావెళ్ళ వేంకటసతి, కొండమాంబరాణితోగలిసి కుట్రలుబన్నుచున్నారనియు, పులికాట్టు ప్రభయకావేరి నందుగల ఒలందులను ఒత్తిడిపెట్టి తుపాకులు, మందు లోనగు సామానులు ప్రోగుచేయుచున్నారనియు తెలుపుము. కుట్రలు పన్నివచ్చి కోటను స్వాధీనము చేసికొనుటకగాని అవసరమగుచో యుద్ధముచేసి కోటను స్వాధీనముచేసికొనుటకగాని, అత్యంత ప్రయత్నము చేయుచున్నారనియు వచింపుము. యుద్ధసందర్భములు నాకను రఘునాథరాయలకును వదలి తాను తన శక్తిసంతతియు నుపయోగించి, కుట్రలను వేయకన్నలతో కనిపెట్టుచుండమనియు వక్కాణింపుము. యుద్ధసందర్భములు విచారించుటకు తంజావూరు పోవుచుంటిననియు, లేనిచో స్వయముగా వచ్చి మాటలాడి పోయెడివాడనే యనియు మహారాజుతో వచింపుము. నేను దూరదేశస్థుడనై యుండు నీకాలములో ఎంతజాగ్రత్తగా నున్న అంత శ్రేయస్కరమని తెలుపుచు నావందనములు మహారాజులకు అందజేయుము. యవరాజువారికి గూడ ఈ విషయములు తెలియజెప్పుము” అని యాచమనాయుడు చెప్పెను.

రామానాయుడు యాచమనాయకునకు సమస్కరించి వెదలిపోయెను. వాలిన ఈగలు రాలిపోవు సుత్తమజాతి గుట్టి

మను అధిరోహించి, అతడు రాయవేలూరు పురాభిముఖుడై వెడలిపోయెను.

యాచమనాయడు పెద్దకట్టూర్పువిడిచెను. ఆసయమమున దూరదేశమునకు పోవుటకు అతని మనస్సంగీకరించుట లేదు. సర్వవిషయములు రఘునాథరాయలవారికి నివేదించు కొనుటకను, సామంతులను తమ పక్షమునకు త్రిప్పుకొనట కను సేనల ప్రోగుచేయుటకను తానువెళ్ళుట తప్పనిసరియని జేల్చుకొనెను. ఇప్పుడతడు ఏమిచేయగలడు? ముందుచూచిన గొయ్యి వెనుకచూచిన నయ్యి. క్రీగంగనాయులు దయాభిశో భితుడు. ధర్మబుద్ధిగలవాడు. కట్టలు మోసములు ఆయనకు తెలియవు. స్వార్థమునువీడి సామ్రాజ్యమునురక్షించుటయందే ఆయన ఉత్సాహ పడుచుండును. అట్టివానిని జగ్గరాజు, మాక రాజు మొదలగువారి కెదురొడ్డి తాను దూరదేశమునకు వెళ్ళ నగునా ? మఱి యుద్ధమేనభివించినచో సరియైన సేనలులేక తన నాల్గువేలసేనతో తాను చేయుగ్గినదేమున్నది ? ఇదియే యాతని యాలోచన. తుదకు వెళ్ళుటకే నిశ్చయించుకొనెను.

అప్పటికే యాతడు చాలమంది సామంతప్రభువులను చూచి తమపక్షమునకు త్రిప్పుకొనియున్నాడు. ఇకను మఱి కొందఱను చూడవలసియున్నది. ఇక నిపుడు వారలను చూచుట పడదు. రఘునాథరాయలను చూచి తరువాత ఆసంగతి విచారిం చుకొనవచ్చును, అని అతడు నిశ్చయించుకొనెను.

ఎన్నివిధములుగా చూచినను రఘునాథరాయలను తత్క్షణమే దర్శించుటయే కర్తవ్యముగా నాతనికి తోచుచుండెను.

వెంటనే యాతడు గుట్టము నధిరోహించి మెరియలవంటి యోధులను కొండజను వెంటబెట్టుకొని తంజావూరు నగరాభి ముఖుడై బయలుదేరెను.

—o—o—o—

10. అపూర్వలేఖ

“ఖానుకు నిలువెల్లవినుచు గదరాసమతీ” — సుమతీశతకము

ప్రళయకావేరియండలి రాజభవనమున కొండమదేవి, జగ్గరాజు, మాకరాజు, రావెల వేంకటాచలి కూర్చుండి సమాలోచనలు సాగించుచుచుండిరి.

కొండమ: యాచమనాయకు తంజావూరు పోయినాడట. మంచి సమయము లభించినది. యుద్ధముచేసి రాయ వేటూరు కోటను స్వాధీనము చేసికొనుట కానివని. ఇప్పుడు మనము వంచనచేతనే కోటను స్వాధీనము చేసికొన వలయునని సంకల్పించుకొంటిమి.

జగ్గరాజు: అదియేమేము మువ్వరములలోచించు కొనియుంటిమి.

శ్రీరంగరాయలు వట్టి అమాయకుడు. అతనికి తెల్లని పన్నియు పాలు, నల్లనిపన్నియు నీళ్లు. ఇప్పుడు మేముక యత్తరము శ్రీరంగరాయలకు పంప నిశ్చయించుకొంటిమి. ఇదిగో ఈకమ్మనుపంపుచు. అని జగ్గరాజు ఆమెచేతికి కమ్మనిచ్చెను. కొండమ: (కమ్మ అందుకొని బిగ్గరాగా ఇట్లు చదివెను.)

“మద్రాజాధిరాజ శ్రీరాజవరమేశ్వర శ్రీరంగ రాయ సార్వభౌములవారి పాదపద్మముల సన్నిధి—

సాష్టాంగ సమస్కారములుచేసి సామంతులు జగ్గరాజు,
మాకరాజు, రావెల వేంకటపతి వ్రాయు విన్నపములు —

ఇదివజ్రలోవచ్చి మీరు కానుకలు చెల్లించిమీడిర్యసము
చేసికొనవలసి పోయినందులకు మేము మీకీటిచింతిల్లుచున్నాము.

మేము మీకు ప్రతివత్సరము ప్రవర్తించుచున్నామని
వారు ఏరును మీకు తెలిపినట్లుకూడ మాకు తెలియనచ్చినది.
అపన్నియు వట్టి పుకారులు. తమరు వానిని నమ్మకుదురుగాక
యని ప్రార్థన.

శ్రీశ్రీశ్రీ వీరవేంకటపతిదేవ మహారాజులవారు పర
లోకగతు లై సస్పృహింఃయు మాసోదరి కొండమాంబ కుట్ట
వానిమీది క్రేమచే సహగమనము చేయజాలనైన తినే యని
మిగుల వగలం గొగులుచున్నది. ఆమెనోదార్చుటకే మాపని
సరిపోవుచున్నది.

తమరు తమ సహజదయార్ద్ర చిత్తముతో మాకు అనుజ
దయచేసినయెడల దేవరసన్నిధి విచ్చేసి కానుకలర్పించి,
మారాజభక్తిని వెల్లడింపగలము. మాప్రణామము లర్పింప
గలము. వినయ విధేయతలతో సంచరింప గలము.

దివ్యచిత్తమునకు శేవలయును.

ఇట్లు,

తమభృత్యానుభృత్యులు

జగ్గరాజు

మాకరాజు

రావెల వేంకటపతి

ఈ యు త్తరము చాల అద్భుతము గా నున్నది. మనము వెంటనే దీనిని పంపుదము.

జగ్గరాజు అప్పుడొక భటునిపిలిచి వానిచేతికాయు త్తరము నిచ్చి రాయవేలూరిలోని శ్రీరంగరాయ మహారాజులంగారికి ఈయవలయునని ఆజ్ఞయిడెను. ఆదూతయు కిమ్మను గ్రహించి వెంటనే బయలుదేరి పోయెను. తోడ్కో ఒకదాని వచ్చి తమ దర్శనమునకు కైస్తవ మతాధికారివచ్చి వేచియున్నాడని చెప్పి రాణిగారి యనుజ్ఞపొంది తీసికొనివచ్చెను.

కై. మ : (రాణిగారికి వంగినంగి నమస్కారము లాచరించి) తుపాకిమందును, తుపాకులును వానిని ప్రయోగింపగల భటులను సంతరించి యుంచితిని. తమ యాజ్ఞ ఆయి నచో ఇప్పుడే తెప్పింపగలను.

కొండ : వెంటనే తెప్పింపుము.

కైస్తవమతాధికారి బయటనిల్చుండిన బంటును పిలిచి వానిని తే నియమించెను. వాడును శీఘ్రమేపోయి ఒకబండిపై వాని నన్నింటిని వేయించి దెచ్చెను. వానిని ప్రయోగింపగల భటులను అయిదారుగురు వచ్చిరి.

జగ్గరాజు కైస్తవమతాధికారియొద్దకు బోయి తుపాకి మందుతో కోటగోడలను బ్రద్దలుచేయు విధానమును యుద్ధము నందు దానిని ఉపయోగించి సైన్యమును నాశనముచేయు విధానమును ఇంకను ఇతర రహస్యములను స్వయముగా పరిశీలనా దృష్టితో గుర్తెరింగి, కైస్తవ మతాచార్యుని బహుశరించి పంపివేసెను.

పోవునట్టి క్రైస్తవమతాధికారిని మరల పిలిపించి కొండ మాంబ ఇట్లు చెప్పెను.

మీరాజభక్తి, ప్రావీణ్యము నకు సంతసించితిని. మీ యొద్ద తుపాకీయునిము చక్కగా చేయగల యోధులును గల రని వింటిని. అట్టివారి సటాలము నొసదానిని మాకొట్టకె మీరు తమూరుచేసి యుంచవలసివది. అవసరమగుచో ఆపటాలమును మేము యుద్ధమున వాడకొనదలచితిమి. ఇప్పటినుండియు ఆపటాలము ఖర్చులన్నియు మేమే భరించెదము. ఇందు లకుగాను మిమ్ములను అత్యధిమముగా బహుకరింపగలము.

క్రైస్తవ మతాధికారి : (నమస్కరించి) సాధారణముగా ఇట్టి సాయములు మేము ఏ పక్షమునకు చేయరాదని మా పైవారు ఆజ్ఞాపించియున్నారు. ఇట్లుచేయుచో ఒకప్పుడు మా వర్తకీయవాదిమలకు నష్టము కలుగవచ్చును. మాసాయమండనిపక్షము గలిచినచో మాప్రాణములే ఎరిగిపోవచ్చును. తల్లి నీవుమార్తాజ్ఞమణివి. కావున మనవిచేసుకొనుచున్నాను. నన్ను క్షమింపుము.

కొండ : ఓయీ! మతాధికారీ, నీ కెట్టిఆపదయు కలుగబోదు. నీవు మాయాజ్ఞ నెఱవేర్చుము.

క్రై. మ : (గడగడలాడుచు) చిత్తము. (అని వెడలిపోయెను.)

11. ప్రతిజ్ఞలు

“సజ్జనులు కాల పరహితా చరణమతులు” — భర్తృహరి

తంజావూరుపురము మిక్కిలి అందమైనది. కావేరీ మహానదీ మధురజలధారలచే ఆ తేలేత్రము సుతేలేత్రమై సర్వ కాల సర్వావస్థలయందు సుభిక్షమై తనరారుచుండును. అందలి మనోహరములైన యుద్యానవనములు సుందరమంజిరములు విశాలమైన రాజవీధులు స్నేహపాత్రులైన పజలు చూపటకు సదా కనువిందు చేయుచుండురు.

తంజావూరు రాజసాధమునందు రిఘునాథరాయలును యాచమనాయకును సుఖాసీనులై సభాపించుకొనుచుండిరి.

యాచమ : అయ్యా ! పరిసితులు గిందరగొరముగా నున్నవి.

రాయవేలూరు ముర్గాధ్యక్షునితో జగ్గరాజప్రభృతులు మురిసములాడుచున్నట్లు నాకు సూచకగా తెలియ నచ్చినది. అందుచే నే నిచటికి వచ్చునపుడు నామనస్సు మనస్సులోలేదు. మహారాజుగారికిని యవరాజుగారికిని జాగ్రత్తగా నుండునట్లు కిబురుచేసి ఇచటికి వచ్చితిని.

రిఘు : మంచిపనిచేసితివి. ఈ ప్రాంతమునందలి సామంతులతో నేను మాటలాడితిని. మొత్తముపై రాజకుమారుడు బ్రాహ్మణబాలు డనునంగితి చాలమందికి తెలియదు. రంగరాయలు వేకటపతిరాయలు కలసి రాజకుమారు నకు ద్రోహము చేసివారనియె నమ్ముచున్నారు. దీనికి తోడుగ తుండీరమండలాధిపతియగు కృష్ణప్పనాయకును పాండ్యమండలాధిపతియగు వీరప్పనాయకును జగ్గరాజు

తరిగ్గున అతి ప్రచారము చేయుచున్నారు. అయినను మనము నిరాశపడవలసిన పనిలేదు.

యాచమ : ఉత్తరదేశమున పరిస్థితు లిందులకు భిన్నముగా నున్నవి. ఉత్తరదేశమున ఏ యొకరో ఇరువురో తప్ప ముగ్ధులైపోతులైదు మన పక్షమువారే. దక్షిణ దేశమున మనకంతగా అనుకూలత లేదని మీమాటల వలన స్పష్టమవుచున్నది. అయినను ఒక్కసందేహము నున్న బాధించుచున్నది. కృష్ణపునాయకు మీకు పిల్ల నిచ్చిన మామగారుగదా ! వారిని మనవైపు త్రిప్పు కొనుటకు ఎత్తమారములును లేవా?

రఘు : లేవు లేవు ఆతడు వట్టి ఘోరుడు, కృతిఘ్నుడు. శ్రీ వీర వేంకటపతిరాయల రాజ్య ప్రారంభదశయందు కృష్ణపునాయకు స్వామిద్రోహియై ప్రవర్తించుటంజేసి పెరుగొండ సగిరమున చెడ పెట్టబడియె. అప్పుడు నేను రాయలవాడకీ విన్నవించి, ఆతని చెట్టునుండి విడిపించితిని. ఆవిశ్వాసముచే నాతడు తనకుమార్తెను నాకిచ్చి పెండ్లిచేసెను. అయినను అప్పటినుండియు అరకొరమాటలేగాని నాతో మనసిచ్చి మాటలాడి ఎఱుగడు. ఇప్పుడు పూర్తిగా విముఖుడైనాడు. పాము నకు పాలుపోసిపెంచినను తన సహజగుణము మాన గలవా? ఈమధ్య ఆయనకూతురునుగూడ బంపి చూచిరాను. అవమానముతప్ప మఱెట్టిఫలితము కలుగలేదు.

యాచమ : ఆతని సంగతి తెలిసియు నట్లులేచేసితిరి? సరియే.
కానిండు. నాకుమాడ జ్వరాజు ప్రచారము చాల
తీవ్రముగా నున్నది. ఆయనకు తోడుగా మాకరాజు
రావెల వేకటపతిరాజు చేరినారు. వారు అల్పులు.
అల్పరాజ్యలక్ష్మీ మహాంధులు. ఇకనేమి ? అగ్నికి
వాయువు తోడుపడినట్లు అయినది.

రిఘు : ఏమియు నిశాశ చెందనలకు. శాడవులనేన ఎంత ?
కొనివులనేన ఎంత ? కృష్ణుడేమే విజయమందిరీరుసని
నా యభిప్రాయము.

యాచమ : భగవానుని యుగ్రహమట్లెఱుఁడుగాక! ప్రబలు
తెన తుంగసేమండల శాంక్షమండి రాసెతుల ప్రాపుగల్గి
యుండుటచే ఈ అంతఃకలహములకు సంబంధించిన
మహావిప్లవము దక్షిణప్రాంతముననే యుద్ధరూపమున
పరిణమింపగలదని నాయభిప్రాయము. ఉత్తరదిక్కున
మనపక్ష మక్కువగా నున్నమాట వాస్తవమే కాని
అచటనుండి దక్షిణ దిక్కునకు సైన్యములు తరలి
వచ్చుట కష్టసాధ్యము.

రిఘు : నీవు చెప్పినది వాస్తవము. దక్షిణభాగమున యుద్ధము
జరుగుట మనకును ఒక విధముగా మంచిదే. నాసేనలు
మిగుల జాపున నుండును. వారివ్యూహములను ఎప్పటి
కప్పుడు తెలిసికొని సులభముగా భేదింపవచ్చును.

యాచమ : అది నేనును గ్రహించితిని. ఇక మన సేనలను
ఎచట కేంద్రీకరించుట మంచిదని మీయభిప్రాయము ?

రిఘు : కుంభకోణమునందు, అచట మనబలములకు సాహాయ్యము లభింపగలదు. ఇచటి పరిస్థితులను బట్టి సేనల స్థావరమునకు అదంతయు తగియున్నది.

యాచమ : అట్లే. యుద్ధము ఎపుడు జరిగినను మన సైన్యములు సిద్ధముగా నుండవలయును. ఆ విషయమున మనము అప్రమత్తులమైయుండి సైన్యము సమకగర్భుట ఇప్పటినుండియే ప్రారంభింతము.

వారిరువురును లేచిరి.

ఈ సంభాషణ మంతయు దాపున గూర్చుండి వినుచున్న విజయ యాచమనాయునితో,

మహాశయూ ! మీతో పాటుగా దానికూడ సేనలకు నచ్చేదని రామదేవరాయలు చెప్పినాడు. ఆయన రాకపోవుటకు కారణమేమియో ?

యాచమ : అమ్మా, అచటి పరిస్థితులు చాల గందరగోళముగా నున్నవి. రామదేవరాయలు అటనుండి కదలుటకు ఏమాత్రము వీలులేకయున్నది.

విజయ : వారంతటి యాపదలో నున్నారా?

యాచమ : ఏమోతల్లీ! చెప్పలేము. జగ్గరాజు అతిక్రూరుడు. మాయలమారి. రంగ రాయమహారాజులు అతిసాధువు, ధర్మపరుడు, దయాపరుడు. నే నచటికి చేరునప్పటికి పరిస్థితులు ఎల్లు విషమించునో చెప్పజాలరు. భయపడుచునే ఇటకు వచ్చితిని.

విజయ : (తృప్తిచుద్దేశించి) నీవు నాకు సర్వశాస్త్రములతో

పాటు ధనుర్విద్యయు నేర్పించితివి. దర్బారులో గూర్చుండ బెట్టకొని రాజ్యాంగ తంత్రమున అనుభవము గడింప జేసితివి. ఇప్పుడు తమరు నాకొక చనవు దయచేయ వలయును. యాచమనాయని మాటల ప్రకారము గొప్ప విప్లవము జరుగుచున్నదని తోచుచున్నది. నేను యాచమనాయనితో ప్రయాణించి రాయవేలూరు చేరి అచటి పరిస్థితులను జూచి, మజల వచ్చి మీ కవన్నియు విన్నవింపగలను. ఈ మహా విప్లవమున-ఈమహాయుద్ధమున - మన యందఱకు అభిమాన పాత్రమైన విజయనగర సామ్రాజ్యము ప్రయత్నములందు నాయుడుతి భక్తిని చూపవిండు.

రఘు : తల్లీ ! ఇది సాహసమే మగునేమో !

విజయ : కాదుతండ్రి ! ఇది మీయందఱకు వలెనె నాకును విధి.

ఏమందువు యాచమనాయకా ?

యాచమ : ఏమనగలను తల్లీ ! నినునంటి పుత్రికను కనుటం జేసి, రఘునాథరాయలు ధన్యుడై నాడని నాయుద్దేశము.

రఘు : సరియే తల్లీ ! నీయిష్టము. నారక్తమును నాసంతానమును నాసర్వస్వమును తుదకు నాప్రాణములను విజయనగరసామ్రాజ్య సంరక్షణకై బలియాయగలను. భగవంతుడు ఆమహాసామ్రాజ్యమును రక్షించుగాక !

యాచమ : మీపలుకులచే ఒడలెల్ల పులకలమయమగుచున్నది. నాబొందిలో ప్రాణమున్నంతవరకు విజయనగర సామ్రాజ్యమునకు ఎట్టిభంగము కలుగనీయను.

విజయ : విజనగరసామ్రాజ్య సంరక్షణమే నా జీవితాశయమగుగాక!

యాచమ : (నవ్వుచు) నేడు విజయనగరసామ్రాజ్య సంరక్షణమనగా రంగరాయ రామదేవరాయలసంరక్షణమేగదా!

అచటి యాముగ్గుళి మహాసరోచులచే అచటి గదియే ఒక క్రొత్త లావణ్యసంభరితమై పోయినది.

12. దుర్గా క్రమణము

“ఎల్లవారలు నెలగిరిన గుల్లమునకు” — నలాసుండి పరిణయము

శ్రీరంగరాయలులంతఃపురమున గూర్చుండియుండెను. ఆతనిభార్య ఓబలదేవియు, పుత్రుడు రామదేవరాయలు, చిన్న పిల్లలును, చంటిపిల్లయు మహారాజుగారి మట్టును చేరియుండిరి. ఆదినమంతయు సీమరుగాలి వీచుచునే యుండెను.

రామదేవ : నాయనా ! యాచమనాయని లేఖయందలి సంగతులను తెలిసికొనియు దుర్గాధ్యక్షుని క్షమించితివి. ఆతనిని పూర్వపువనవియందే యుంచితివి. ఇది యక్రమమని తోచుచున్నది.

రంగ : వానిపై మోపిన నేరము సాక్ష్యముచే ఋజువుకాలేదు. పైగావాడు గంపెడుబిడ్డలు గలవాడట. పాదములపై బడి ఏడ్చినాడు. మఱి యిక ఏమిచేయగలను.

ఓబలదేవి : కడుపులో చేయివెట్టి కలచినట్లున్నది. కారణము కానరాదు.

రామదేవ : ఆదుర్గాధ్యక్షుని కొంతకాలము కారాగారమున నుంచుట మందిదని నా యభిప్రాయము. జగ్గరాజు మొదలగువారు చేయు కుట్రలసంగతి తేలిిన తరువాత వానిని విడిచి వేయవచ్చును.

రంగ : జగ్గరాజు కుట్రలసంగతికూడ తేలిపోయినట్లే. వాని యొద్దనుండి ఉత్తరము వచ్చినది. వారు ఇంతవఱకు జరిగిన రాజ సందర్శన విలంబమునకు ఖర్చులమై యుంటిమనియు, ఆ విలంబము అనివార్య మగుట జేసి శుంతవ్యుల మనియు, అచుట్ట నిచ్చినచో వచ్చి కాను కలు చెల్లించి వినయ విధేయతలుగల సామంత ప్రభువు లుగా నుండగలమనియు తెలిపినారు. మాకరాజు, రావెల వేంకటపతి మొదలగు వారుకూడ అట్లే చేయ గలమనియు తెలిపినారు. కావున ఇక కుట్రలు లేవు గిట్రలు లేవని నా యుద్దేశము.

రామదేవ : ఇట్లు వ్రాయుట నయవంచనము కాగూడదా !

రంగ : ప్రతి విషయమును ఇట్లు వితర్కించు కొనియ పోవుచో మన మే నిరయమును జేసికొనజాలము.

రామదేవ : ఎట్లైనను మనము జాగ్రత్తగా నుండుట మంచిది.

ఆ యుత్తరమునకు మీ రెట్టి జవాబు నొసగినారు ?

రంగ : “మీరు ప్రకటించిన భక్తికి సంతోషించితిని. సార్వభౌమ దర్శనము చేసికొనవచ్చును. మీ కొఱకై దుగ్గద్వారములు తెఱచి యుంచబడుచు” అని వ్రాసి వారు పంపిన దూత ముఖముననే పంపితిని.

రామదేవ : ఎంతపని జరిగినది తండ్రీ ! శత్రువులపట్ల అందులో కుట్రదారుల విషయమున ఇంత ఉదారముగా అమాయకముగా ప్రసరింప నగునా ?

రంగ : రామదేవా ! పట్టి అనుమానములు మానుము. జగ్గరాజ మొదలగువారు అతి బలవంతులైన సామంతులు. వాగు చేరినచో సామ్రాజ్యము బలపడగలదు. ఇందు వలచసగాని మోసముగాని యున్నదని యనుకొనను. కుట్రయే యున్నచో నున కొటలోనిక నచ్చి మన చేతులలో చిక్కు పడుటకు వారికి ధైర్యమందునా ! వారు వచ్చునేళ సమీపించుచున్నది. మన మా ప్రయత్నమున నుండుట మంచిది.

రామదేవ : అప్పుడే అంతదూరము వచ్చినదా ? నేను పట్టణమున లేకపోవుటయు అసర్వదాయకమైనది. యాచమనాయని లేఖను, నీరె యుత్తరమును గమనించిన మీదట నాకు ప్రబల సందేహములు కలుగుచున్నవి అట్లుగారి యాందోళనగూడ నిర్నిమిత్తమైనది కాదని నాయుద్దేశము. ఇప్పుడు చేయునది యేమి ? అంజపురమును రాజసౌధమును కాపాడుటకు మెరియల వంటి భటులను నియమించుట మంచిది. అట్లు చేయుంపుడు.

రంగ : అట్లు.

అనుసంతలో రాయలవారి ముద్దుబిడ్డ కటికేగుండ చూచుచు ఇట్లు పలికెను. “తండ్రీ ? మమ్ము విడిచి యెచటికిని పోవలదు. అరుగో దుర్గద్వారమున ఎందరు భటులు ఉన్నారో

చూడుము. వారియొద్దకు నీవు పోవలదు. వారిని చూచిన నాకు భయమువేయుచున్నది.”

అని ఏడ్చుచు రాయల పాదములను తన చిన్ని చేతులతో బంధించెను.

అంతలో ఒకదూతవచ్చి—

మహాప్రభూ! జగ్గరాయాదులు దుర్గమున ప్రవేశించినారు. కానుకలని చెప్పుచు గుఱ్ఱములమీద బండ్లమీద చాలసామాను దెచ్చినారు. వెంట పెక్కుమంది భటులు సేవకులు ఉన్నారు.

తమయాజ్ఞ అయినదని దుర్గాధ్యక్షుడు వారల నందఱను లోనికి రానిచ్చినాడు.

రంగ : మంచిది, రామదేవరాయా ! నీవు ఎదురేగి వారలను ఆహ్వానించి సత్కరింపుము.

రామదేవ : తండ్రీ ! అనుజ్ఞలేకుండ కోటలో ప్రవేశించిన వారికి ఆహ్వానములే! ఆతిథ్యములే!
ఎవరురా అక్కడ.

భటుడు : చిత్తము మహాప్రభూ !

రామదేవ : నీవుపోయి వెంటనే దళవాయిని ఇటు రమ్మని చెప్పుము.

భటుడు : చిత్తము స్వామి ?

రామదేవ : త్వరగా—

పెద్దమోత వినబడును.

రంగ : అదేమి ! కోటబురుజులు పడి పగిలిపోవుచున్నట్లు భీకర
ధ్వనులు విసవచ్చుచున్నవి !

రామదేవ : తండ్రి ! (బయటచూచి) కొంపమునిగినది. మందు
పెట్టి కాబోలు సగిరసైన్యసావకములైన శాలలను
పడగొట్టినారు. సైనికులు, ప్రజలు గంధరగోళముగా
వీధులవెంట బడినారు

ఓబలదేవి : హా దేవమా ! అని మూర్ఛిల్లినది.

చుట్టిపిల్లలు తల్లిపై బడి ఏడ్వ ప్రారంభించిరి.

భటుడు మరల ప్రవేశించి ఉద్వేగముతో :—

“సుహారాజా! అంతయు మోసము. దుర్గము జగ్గరాజు.
స్వాధీనమైనట్లే యున్నది. ప్రతి ద్వారమునందను వాని రక్షక
భటులే. మన భటులందఱు చెల్లదవరై వారు. దళవాయి
యెందుచు గానరాలేడు. ఎవరిని నెడకుటకు ఇది అదనుకాదు.
ఎవరిని పిలుచుటకు ఇది నమ్మదగిన కాలముగాదు. ఆత్మరక్ష
కోపాయము ఒక్కటే శిరణ్యము.” అని కన్నీటితో జెప్పెను

దూతరూపముననున్న—మూర్తిభవించిన యా రాజ
భక్తిజూచి, రంగరాయల కన్నులు చెమ్మగిల్లెను. మూర్ఛ
పోయియున్న ఓబలదేవిరూపముననున్న—పరమ దీనత్వ
మును జూచి—ఆయన హృదయము కరిగిపోయెను. శోక
దేవతారూపము గైకొన్న—ఆ పిల్లల గోడుజూచి ఆమహా
రాజు నిలువున నీరైపోయెను. ఖడ్గహస్తాడె—మూర్తిభవించిన
శౌర్యమునలె—ద్వారమున కడ్డముగా నిల్పుండిన యువ
రాజును జూచి—ఆ దురంతులైన చితా సముద్రములో—

లో లోపల ఆ మహారాజునకు నవ్వు వచ్చుచుండెను. గర్భిత సామ్రాజ్య నాశన శక్తి స్వరూపమును ధరించిన బయటి విప్లవమును చూచి ఆ మహారాజునకు విచారము నిండుకొనియె.

ఇన్ని భావ పరంపరలు చెలరేగుచుండ ఆ మహారాజు మూర్తీభవించిన నవరసాధిష్ఠాన దేవతవోలే నిల్చుండి చేతులు జోడించి పైకెత్తి ఈశ్వరధ్యానము చేయుచుండెను.

అప్పు డెచటనుండియో మాకరాజు కొండలు భటులతో నచటి కేతెంచి, రాజకుటుంబము నంతటిని ఘాతము చేసెను. యువరాజు రక్షణ ప్రయత్నము సమద్రమన నొక బిందు వయ్యెను.

అప్పుడు జగ్గరాజు అచటికి వచ్చి—

“రంగరాయా! ఈ దినము మొదలు నీవు మాట్లాడీవి. రాజ్యకాంక్ష విడిచి నిశ్శబ్దముగా నవలికేపోయి ప్రాణమాలను దక్కించుకొనుము” అని చెప్పెను.

రంగ: జగ్గరాయా! ఈ కుట్రలేమి? ఈ మోసములేమి? ఈ అంతఃకలహము లేమి? ఈ సామ్రాజ్యముపై నా కెప్పుడును ఆశ లేదు. కాని ఈ సామ్రాజ్య ష్టేమము నకై ప్రాణత్యాగము చేయగలను. కబురుచేసినచో నీకు సామ్రాజ్యమిచ్చి వైదొలగెడివాడను. ఈవిప్లవము లేకుండ బోయెడిదే! సామ్రాజ్యము సురక్షితముగా నుండెడిదే!

జగ్గ: ఈ రిత్త యువచారముల వలన ఫల మేమి? పొమ్ము చెరసాలకు పొమ్ము.

పాప మా అహింసామూర్తి సకటుంబముగా చెరసాల
యందుంచబడియె.

13 రాయబారము

“క్రీస్తు క్రీస్తు నిహత్రా నలగచిక్ ధృవోన్నతోత్సాహునై
హిందూ ముల్కంపగుదా ప్రావిధో గావునన్”...భర్తృహరి
యాచమనాయడు నిజయోగో పెనమాడికితిరిగివచ్చెను
గాయవేలూరి వారలు వినుకతోడనే అతడు ఆగ్రహోదగు
డయ్యెను. ఎట్లని జగ్గరాను సాగించి రంగరాయల మహా
రాజును రక్షింపవలయునని ప్రతిపక్షమైను. పాపము విజయ
రాజ కటుంబమునకు సంభవించిన దురవస్థకై మిక్కిలి విచా
రించుచుండెను.

ధైర్యము వీడక యాచమనాయని పరిత్యాగ నిర్వహణ
విజయమున చేతనైన సాయముచేయ సిరసంకల్ప యయ్యెను.

అంతలో నొకభటుడు చనుదెంచి “రాయవేలూరినుండి
యొక రాయబారి వచ్చియున్నా”డని మనవిచేసెను. యాచమ
నాయని యాజ్ఞచే రాయబారివచ్చి యొకలేఖ సమర్పించెను.

ఆ లేఖలోని విషయములను యాచమనాయడు ఈక్రింది
విధముగా చదువుకొనెను.

యాచమనాయడు తన ప్రత్యేకభటులను పిలిచి వార
లతో “మీరు మన కలుకూలులైన మండలాధిపుల యొద్దకు
పోయి సైన్యమును సమాయత్తము జేయవలసినదిగా విన్న
వింపుడు” అని హెచ్చరించి పంపెను.

ఒకనాడు యాచమనాయడు ఒంటరిగా గూర్చుండి యాలోచించుచుండెను. విజయ నెమ్మదిగా ప్రవేశించి “మహా శయా ! ఏదీయో దీర్ఘముగా నాలోచించుచున్నట్లు కనబడుచున్నదే” అని యనియె.

యాచమ : ఇంకను ఆలోచించుట ఎందులకు తల్లీ! కావలసిన పనియేమో అయిపోయినది.

విజయ : ఇప్పుడు మన కర్తవ్యమేమి ?

యాచమ : యుద్ధము—రాజకుటుంబ బంధవిముక్తి — రంగ రాయలను సామ్రాట్టుగా సిరపఱచుట.

విజయ : తమకు నే నొక్క యాలోచనము చెప్ప సాహసించ వచ్చునా ?

యాచమ : చెప్పము తల్లీ! నీ శాస్త్రవిజ్ఞానము, నీ తెలివి తేటలు, నీ రాజ్యాంగ తంత్ర ప్రావీణ్యము — నాకు బాగుగా తెలియును. నన్ను మీతండ్రిగనే భావించి ఆయనయొద్దవలెనే చనవుగా మెలగుచు నీ యుద్దేశములను చెప్పుచుండుము.

విజయ : పితండ్రి! రాజకుటుంబము శత్రువులచే బంధింపబడి యున్నది. జగ్గరాజు మహాక్రూరుడుగా సగపడుచున్నాడు. మనము వెంటనే యుద్ధముచేసి శత్రువులను జయించినను ఫలములేదు. ఏలయన బంధీకృతులైన రాజవంశమువారిని అతడునిర్దాక్షిణ్యముగా సంహరింప వచ్చును. అప్పుడు మన పని ఏమగును? మనము ఎవరి కోసము యుద్ధముచేసినట్లు? ఎందులకు జయము పొంది

నట్లు ? కావున జగ్గరాజు మనలను వరీతిగా వంచిచి నానో ఆరీతిగనే జగ్గరాజును వంచిచి కార్యము నెఱవేర్చుకొనవలయును.

యాచమ : మంచి యాలోచనము.

నిజయ : పినతల్లె! వినుము. ఉపాయములుపన్ని రాజకుటుంబమును చెఱునండి విడిపించి మనఃక్షణలోనికి తీసికొని రావలయును. అప్పుడు మనము యద్ధము చేయవచ్చును. జయమందవచ్చును.

యాచమ : నీవు చెప్పనది బాగుగా నున్నది.

అని చెప్పనంతలో భటుడొకడువచ్చి “స్వామీ ! జగ్గరాజు రాయబారి మరల వచ్చినాడు.” అని చెప్పి నాయని అనుజ్ఞపొంది రాయబారిని తీసికొని వచ్చెను.

రాయబారి కేల్గొడ్డి యాచమనాయనికి యొక కమ్మ అందించెను.

యాచమనాయడు ఇట్లు చదువజొచ్చెను.

మహా మండలాధిపతియగు యాచమనాయనికి—

నీవు పంపినవారు అరిచిరి. నాలుగువేల సైన్యముగల నీవు మమ్మేమి చేయగలవు? నీవు మాయొద్దకురానిచో మేమే నీయొద్దకు వచ్చి సర్వనాశము చేయగలము.

పూర్వము నీవు సామ్రాజ్యమునెడ నెఱపిన భక్తిని పురస్కరించుకొని మఱి రెండుముక్కలు వ్రాయ సంకల్పించి నాము. చెడిపోక వినుము. నీవు నా మేనల్లుని పక్షమున

నుండువేసి పెక్కు భూములనిచ్చి నిన్ను గొప్ప యున్నతపదవికి కొనితేగలము, ఇది మా హక్కునము.

జనరాజు

తేజ చదువుకొని రాయబారితో “మీ ప్రభువు చాల యోగ్యుడు. సామదానభేది తంత్రముల నుపయోగించి నన్ను వశపఱచుకొన నాచుచున్నాడు. వీనివలన లాభము లేదు. చివరి యుపాయమునకు సిద్ధపడియుండుమని చెప్పుము. నాకు భూము లిచ్చుటకు ఆత డెవడు? అన లాతనికి భూము లెక్కడివి? ఈ భూము లన్నియు రంగరాయ మహారాజులుగారి వని తెలు పుము. ఇక నీవిటకు రావలసిన పనిలేదు. పొమ్ము” అని చెప్పెను.

రాయబారి వెడలిపోయెను.

విజయ : పినతండ్రీ! ఇప్పుడు నాకొక యుపాయము లోచు చున్నది. దాని బాగులను ఆలోచింప వలయును.

యాచమ : ఏమి యుపాయము తల్లీ!

విజయ : రాయవేలూరి యండలి రాజవంశమువారి చాకెత నాకు బాగుగా తెలియును. మైలగుడ్డలను చిన్ని గంప లలోనుంచి వారు తీసికొని పోవుచుందురు. అట్టి గంప లలోనొక దానిలో గుడ్డల మధ్యనుంచి యువరాజును మనము తేవచ్చును. పెద్దవారగు రంగరాయలవారు గంపలో ఇముడుచురోలేదో? ఇమిడినచోవారినే తెత్తుము. వారిరువురు ఇమడనిచో చిన్న పిల్ల నైన తెత్తుము. వంశాంకురమైనను మిగిలియుండుట మంచిది గదా!

యాచమ : చక్కని యుపాయము పన్నితివి తల్లీ !

విజయ : చాకెత నాకు బాగుగా తెలియును. మఱియొకరికి

అది హృదయ మిచ్చునో లేదో?

యాచమ : అయిన నీవే పోవుదువా?

విజయ : గత్యంతరము లేదు.

యాచమ : జాగ్రత్తగా ప్రవర్తింపవలయును. నీ తెలివి తేటల
యందు నాకు షరిపూర్ణ విశ్వాసమున్నది. నాప్రత్యేక
భటులను నల్గురైదుగురను ఇచ్చిబంపెద. వారిందఱు
అశ్వారూఢులై ఈయారి బయటగల అరణ్యమునందు
నిల్తురు. నీవు నీవని నెఱవేర్చుకొని సంకేతస్థలమునకు
వచ్చి, గుఱ్ఱము యధిరోహించి వెంటనే బయలు
దేలుదు. మీకు శుభము గలుగుగాక.

14. ఆశాపాశము

“ఆశాపాశము” తాగడన్ నిడువుర లేదంతలు రాక్షేద్రము” — భాగవతము

జగ్గరాజు సేనలను సమాయత్తపఱచుటకు సన్నాహ
ములు చేయుచుండెను. ఆపనిమీద మాకరాజును రావెల
వేంకటపతిని పంపి ఎప్పటివార్తలు అప్పుడు తన కందునట్లుగా
నేర్పాట్లు చేయవలసినదిగా వారల కాజ్ఞాపించెను.

పూర్వదుర్గాధ్యక్షుని పనినుండి తొలగించి, ఆతనిసమస్త
విత్తమును స్వవశము చేసికొని ఇతనిని బంధిఖానా యగుదుం
చెను. యాచమనాయని దుర్గపరిసరముల గూఢచారుల నియ

మించి, అతని రాకపోకలను గుఱించి ఎవ్వటి కప్పుడు తెలిసి
కొనుచుండెను. సమయముచిక్కినపుడు యాచమనాయని సర్వ
నాశనము చేయుటకై వలయుసేసలను సిగ్గుపడి యుంచెను.
ఒక్క యాచమనాయని వీడవదలినచో గుండ్రపై చేయివేసికొని
నిద్రింపవచ్చునని ఆయన భావము. దూరముడైన రఘునాథ
రాయలు ఒంటరిగా తన కెట్టిమపకారము చేయజాలడని విశ్వ
సించెను. అతడొక వేళ విజృంభించినచో పాండ్యమండలాధి
పతియు తుండీరమండలాధిపతియు సతని నాకట్టుటకు తగియుందు
రని విశ్వసించి యుండెను. యుద్ధముజరుగుచో దక్షిణభాగము
ననే జరుగగలదని యాతడు విశ్వసించెను.

సామ్రాజ్యపు టుత్తరభాగమున చెప్పుకోదగిన కల్లో
లము లేమియులేవు. అందుచే అతని శ్రద్ధయంతయు దక్షిణ
భాగమున కేంద్రీకరించియుండెను.

దక్షిణమున మహాబలవంతుడైన మహామండలాధి
పతులు ఇర్వురు తనపక్షమున నుండుటచేతను, దక్షిణదిక్కు
ననే యుద్ధముజరుగునవలయుండుటచేతను ఆతడు నిర్భయ
ముగానుండి యుద్ధముల జయము నిశ్చయమును పరమ విశ్వా
సముతో నుండెను. ఎటులిదిగి రెండుకయాచమనాయకుడు—ఒక
కేవల మండలాధిపతి—నాల్గువేలసైన్యములు గలవాడు
తన్నేమి చేయగలడు? అను ధీమాతో నుండెను. ఉత్తరము
నుండి దక్షిణమునకు యాచమనాయని సేనలు పోకుండునట్లు
పెక్కుకట్టుదిట్టములు చేసెను. యాచమనాయని సేనలు రఘు
నాథరాయల సేనలతో గలియుటకు తుండీరమండలాధిపతి దేశ

మనండి పోవలయును వారిగువుర సేవలను కిలియనీయకుండ జేయవలయునని తుండ్ల మండలాధిపతిని వేయకన్నులతో కని పెట్టి యుండవలసినదిగా ఆజ్ఞాపించెను.

రావెల వేంకటపతి తుండ్లమండలమునందును మాక రాజు మధురయందును ఉండి జగ్గరాజు ఆజ్ఞలన్నిటిని పరిపాలించుచుండిరి.

చక్కని శిక్షణము పొందిన బలందుల పటాల మొకటి తనక్రింది నట్టి పెట్టుకొని అపటాలమునకు అసాధ్యమేమియు లేదని సమ్మి యుండెను.

యజ్ఞనారాయణ దీక్షితులు అనుకీర్తనాడు బలందులను (పోర్చుగీసువారు) గుఱించి ఇట్లు వర్ణించి యున్నాడు.

“వీరమీనములు పొడవుగ నుండును. కనుబొమలు వంగి యుండును. వారి ముఖములు కోల ముఖములు. మేనులు రాగింగు గలవి. వారు బొట్టుపెట్టరు. చెవులకు పోగులు ధరింపరు. ఎఱ్ఱని లాగులు తొడిగకొందురు. కవచములు ధరింతురు. తాంబూలము నేవంపరు. అపేలయందు ఎఱ్ఱని పక్షి యికిలు ధరింతురు. కల్లుకంపుకొట్టు శ్వాసములు గలవారు. పెద్దకిత్తులను తుపాకులను చేబూని యుండువారు”

ఈ వర్ణనము పోర్చుగీసుపటాలమువారి సంగతులనే కాక ఆకాలపు ఆచారవ్యవహారములనుగూడ దెల్పుటచే ఇందు ఉదహరింప బడినవి.

తన కిట్టి పటాలముగలదని నిజముగా జగ్గరాజు విఱ్ఱ వీగుచు ఎవ్వరిని లెక్కపెట్టక, మేనల్లునివేర తానే సామ్రా

జ్యము పాలింపవచ్చునను ఆసాసలతో నుండెను. కాని యాచమనాయడన్న ఆతనికి గుండెవిగులు లేకపోలేదు.

వేంకటగిరి పురాధీశ్వరుడైన కిస్తూరి రంగిప్పనాయడు యాచమనాయని తండ్రి. కాళహస్తి పురాధీశ్వరుడైన దామెర్ల వేంకళనాయడు ఈతని మాతామహుడు. వీరంగలును సామ్రాజ్యసేవయందు సిగ్గుపాస్తులు. అఖిలమైన సామ్రాజ్యాభిమానము గలవారు. యాచమనాయడు అవసరమగుచో తండ్రివై పునారిని తల్లివై పవారిని యుద్ధరంగమునకు దీసికొని రాగల నేర్పరి. అదియుగాక యాచమనాయడు స్వయముగా పరమ రాజభక్తిపరుడు. సామ్రాజ్యమునందు అభిమానము గలవాడు. ఎన్నియాశాలు పెట్టినను అతడు రంగరాయల పక్షము వీడకుండెను. నుగుణము కలవాడిగుటగ తేసియు, సమర్థ బంధువగుటచే గుర్తింపబడుటచేయు, అఖిల పరాక్రమాఖండోలు డగుటచేసియు యాచమనాయ డనిన జర్గాన సకు హుడుగా నుండెను.

అందువలననే జగరాజు పెనుమాడిదుర్గ పరిసరముల నేర్పరులైన గూఢచారులను నియమించినాడు. అందువలననే యాచమనాయని రాకపోకల విషయములు గనుగొనుటకు అంత యత్యాసకీ చూపుచున్నాడు. అందువలన ఆతని తన పక్షమునకు బాగికొనుటకు అతిమాత్ర ప్రయత్నములు చేయు చున్నాడు.

ఈ తుదికోర్కె మాత్రము ఫలించునది గాదని యాతనికి దెలియును. మనకును దెలియును. అయినను దెలిసి దెలిసి

అందనిపండ్లను అట్లులు వాచువారు ఈ ప్రపంచమున ఎందరు
లేరు ! వారిలో జగ్గరా జోకిడు.

15. బంధవిముక్తి

“మంగ్రానుగంధర్వో శేరుచ్యేతే శ్రేణుశ్శతపాకః”

—ప్రతాపరుద్రయము

యాచమనాయడు తన కోటబురుజు పైనుండి రాయ
వేలూరుమార్గమున దృష్టిసారించి చూచుచుండెను అతడట్లేత
నేపటినుండియో చూచుచుండెను. అట్లు చూడ చూడగా
దూరమున ధూళి లేచుచున్నట్లు తోచెను.

ఆతడు దృష్టినిగుడించి పాదములుపైకెత్తి అట్లచూచు
చుండెను. ధూళిస్పష్టముగా గోచరించెను. చెవులురిక్కించి ఆల
కిప ప్రారంభించెను. కొంతనడికి సూక్ష్మధ్వని విసనయ్యెను.
అదిడెక్కల ధ్వనియూ? నుకిక్కితములైన యాతని చెవులు
అది డెక్కలధ్వనియే యని గుర్తించెను.

ఇకనటచుండుటకు ఆతనికి దోచదయ్యె. అదివరకే
చక్రువులకు, శ్రవణములకు వానిశక్తికి మించినపని యిచ్చుటచే
ఇకనవి వాని యాజ్ఞలను పాలింప నిరాకరించినవి. మనస్సు
ఆందోళనచే వివరమగుచుండెను. ఇక నటచుండుట నిష్ఫల
మని భావించి యాతడు సాధమును ప్రవేశించి విశాల
రమణీయమైన గట్టయందు పచారుచేయుట ప్రారంభించెను.
అట్లు ఎంతసేపు పచారుచేసెనో?

అతనికి నిమిష మొక యుగముగా గడిచుచుండెను. అంతలో—అయిదు ఉత్తమజాతి అశ్వములు కోటలో ప్రవేశించెను. విజయ కంఠమునుగిశి కొంచముగా రక్తముకారుచుండెను. రామ దేవరాయలు చేతిరుమాలునిండు రక్తపుబిల్లు. మఱియొక గుఱ్ఱముపై నొక ముదుసలి కూర్చుండియుండెను. ఆమెను పట్టుకొని, యాచమనాయని ప్రత్యేక భటుడు గూర్చుండెను. మఱియొక గుఱ్ఱముపై ఇరువురు ప్రత్యేక భటులు గూర్చుండిరి.

యాచమనాయుడు, విజయ ఎక్కిరియన్ని గుఱ్ఱమును సమీపించి, నెమ్మదిగా విజయను చూచి “అవ్వి! ఈగాయ నేమి” అని యడిగెను.

విజయ : (యువరాజునుజూపి) ‘ఇది వాడయి’ అని అనెను.

యాచమనాయని కేమియు సముకాలేదు. ఆతడు రామ దేవరాయలను చూచిరించుకొని “యువరాజా! సుఖముగా వచ్చితివా? అదలు పుశలులేగదా? మహారాజగారు క్షేమముగా నున్నారా?” అని యడిగెను.

రామ దేవరాయ లిట్లు చెప్పెను.

యాచమనాయకా! మాత్రుడిగారు క్షేమముగానే యున్నారని చెప్పెదను. ‘మీధక్తికి మీ అభిమానమునకు హృదయ పూర్వకముగా కృత్జ్వలమై యుందు’ మని చెప్పుమనినారు.

యాచమ : ధన్యుడను. ప్రభువులవారికి ఒకరిని సేవచేయ గల్గి సందులకు నన్నింతగా పెద్దచేయవలసిన పనిలేదు. అది

గాక. ఇందు నా ప్రయోజకత్వ మేమియులేదు. ఈ శుభోదంతమునకు విజయయే కారకురాలు, ఔను. మంచితిని. (అనుచు) విజయా! గాయమునుండి ఇంకను నెత్తురు గారుచున్న దేకారణము చెప్పవైతివిగా తల్లీ!

విజయ : (సవ్యసచి) విజయగర్ సామ్రాజ్యమును గురించియు మహారాజులుగారిని గుఱిచియు, యవరాజులుం గారిని గురించియు సంభాషణలు పూర్తి కానిండు. వానిముందు నా గాయమునంగతి ఏ పాటిది?

యాచమ : అదిగాదు తల్లీ! ఇంటిలోనికిపోవుదము. కారణము చెప్పినను నీయ, చెప్పకున్నను సరియె. గాయమునకు ముందుగా కిటుకట్టి పడెలయును.

రామదేవ : యాచమనాయకా! మేము ఈ ముదుసలిచాకెత ద్వారా, విజయసాహాయ్యమువలన చెరిచునుండి యలుబుడి సంకెటస్థలమును జేరి, అశ్వముల నధిరో హించి అత్యంత వేగముగా నచ్చుచుంటిమి. మా నెనుక నే యొకడు అశ్వరూఢుడై నచ్చుచున్నజాడ కొంత స్థూయాణముచేసిన తరువాత కనిపెట్టితిమి. అయ్యశ్వా రూఢుడు మిమ్ముల నేమరించి కొంతనేపటికి అగపడ లేదు. తరువాత పదిమంది యాశ్వకభటులువచ్చి మమ్మెదిరించిరి. జగ్గరాజపక్షమువారై యుందురని యూహించి వార నెదుర్కొంటిమి. వారు పదిమంది. మేము అయిదుగురుము. అయినను ప్రాణములకు తెగించి పోరితిమి. విజయచూపిన శౌర్యమునకు అంత

లేదు. వారిలో నిరువురను చంపివేసినది. ఒకడు క్షణమి
పడిపోవుచు విజయకంఠమునకు గుఱివైపట్టి పోయెను.
అది గుఱితప్పి-కాదు, విజయ తనకంఠమును నేర్చుగా
అటువైపు త్రిప్పుటచే కంఠమును రాచుకొనుచు
పోయెను. అందువలన ఈ గాయమైనది. తరువాత
సంకులనమర పూనది. ఎటను జేయో అయిదుగురు
భటులువచ్చి మాకు నాయపడిరి. ఎవరి భటులందు
క్షణములో ననుసిరి. ఒక్కడుమాత్రము తప్పుచుకొని
పారిపోయెను. మాకు నాయమునచ్చినవాడు భూ
ప్రప్యేక భటులని తరువాత తెలిసికొన్నాము.

రూచమ: ఈ ప్రాంతములు దంతలను జగ్గచా గూఢచారులు
కలరు. మనమెట్టి ప్రయత్నములు చేసినను సమీప
ములో వారు వెలిసికొన గలుగుచున్నారు. కాని
చాచులపై గూఢచారులుగా నా ప్రప్యేక భటులను
కొందఱును నియమించితిని. ఈ యిరుతెగలవారి
ప్రభావమును మీరీదినమున కనుగొంటిరి. ఎట్లైనను
మీరు సుఖముగా తీరిగితిగనందులకు భగవానునకు
సహస్రపండుకములు. ఈ మొదటి ప్రయత్నముచందలి
విజయము మనకు శుభసాచకమని నా విశ్వాసము.
ఈ ముడుసలి చాకెడెను ముందురాదు.
అందును లోపలికిపోయిరి.

విజయగాయమునకు చక్కని చికిత్సజరిగెను. రెండు
రోజులలో అది పూర్తిగా నయపూనది.

తరువాత నొకనాడు రామదేవరాయలును విజయయు
యాచమనాయకును సంభాషించుకొనుచుండిరి.

యాచమ : తల్లీ ! నీవును రామదేవరాయలను తంజావూరు
చేరుట ఊమంకరమని నాయుద్దేశము. యువరాజు
తప్పించుకొని పోయినాడనియు, పెనుమాడికోటలో
సన్నాహము ఈపాటికి బగ్గరాజునకు తెలిసియుండును.
ఇక నతిశు రామదేవరాయలను మజల చేజిక్కించు
కొనుటకై ఎట్టిప్రయత్నములైనను చేయును. ఈదుర్గ
మును నాతిడు ముట్టడించుననికూడా నాయభిప్రాయము
నేను కోట ప్రయత్నములలో నుండవలయును.
మీరిరువురును సురక్షితముగా తంజావూరు చేరిన కోట
ముట్టడి పర్యవసానమేమైనను ఇబ్బంది లేదు.

రామదేవ : యాచమణి ! ఈగమయమున నిన్నొంటిరిగా
విడిచి నేను తంజావూరుపోయి సుఖపడట భావ్యము
కాదు. అదియుంగాక మహారాజుగారిని, కుటుంబమును
గూడ మనము చేరి విడిపింపవలసియున్నది.

యాచమ : యువరాజా ! నామాట వినుము. వేయిమంది
బగ్గరాజులైనను నాకోటను స్వాధీనము చేసుకొన
జాలరు. కోటయందు ఆహారసామగ్రి మూడేండ్లకు
సరిపోగలదానిని చేర్చించితిని. మేము కోటలోనుండి
మూడేండ్లు నిర్భయముగా పోరాడగలము. వల్లదప్పి
వచ్చిన బయటనుండి మాతండ్రిగారి—తాతగారి
సైన్యములువచ్చి, కోటను ముట్టడించిన సేనను, రెండు

వైపుల చుట్టడించి సర్వనాశనము చేయగలవు. అదియుంగాక కబురంపినచో ఇరువదివేల పైస్యము నన్ను జేరగలదు. ఇన్ని వసతులున్నను, మీరిట నున్నచో నాప్రయత్నములు వ్యర్థములు కావచ్చును. కావున మీరు తంజావూరు పోవుటయే శ్రేయస్కరము. ఆలసించినచో మీరు తంజావూరు పోవుటయు దుర్లభ మగును. తుండీర మండలంబిదివలె తంజావూరు పోవు రాయబారులను అడ్డగించుచున్నావని నాకు వార్తలు వచ్చుచున్నవి.

నా ప్రత్యేకభటులను తోడుగానిచ్చి మిమ్ము పంపెదను. మీ కెమియ భయములేదు. నా గూఢ చారులును రిఘునాథరాయలవారి గూఢచారులును తుండీరమండలమునఁ తంజోపతండములుగానున్నారు. వారు మీకు వలయు సాహాయ్యములు చేయగలరు. పోవుటకిది మంచిలేదుగాదు. ఆలస్యము చేసినకొలదియు ఆటంకములు మెండగును.

విజయ : మహారాజులవారి విముక్తి అగునంత పర్యంతము ఇవట నుండుట మంచిదేమో మీరే ఆలోచింపుడు.

యాచమ : అవసరములేదు. నేను ఆ ప్రయత్నములలో నుందును. దానిని గుఱించి ఇదివరకే ఆలోచించియుంటిని. మీకు తెలిపెదను వినుడు. రాయవేలూరులోని ఒక సంకేతసానమునుండి జైలుఖానావలకునాప్రత్యేక భటులచే సొరంగము త్రవ్వించుచున్నాను. వారము

పది దినములలో మహారాజులు కుటుంబముతో సహా
నా కోటను చేరగలను. ఆవిషయము నాకువదలి
వేయును. నేను ప్రత్యేకభటులను తయారు చేయుచు
న్నది, మహారాజులవారి సుగంధి వాసమే. మహారాజుల
వాసానికి ధనిముక్తి అగుటతోడనే యుద్ధము ప్రారంభ
మగును. త్రోవలు బిగిసిపోవును. అటువా రిటు.
ఇటువా రిటు పోవుట దుష్టమగును. అప్పుడు యువ
రాజును పెంపుటయన్న సామాన్యము గాదు. మీరు
చిక్కగా ఆలోచింపుడు.

రామదేవ : యాచమనాయకా! మమ్ములను రక్షించుటకే
భగవంతుడు నిన్ను సృష్టించినట్లున్నాడు. నీవుచెప్పినట్లే
చేసెదము.

యాచమ : యువరాజు! మీరు వెళ్లుటనలస మళ్ళియొక
ప్రయోజనముగలదు. మీరు స్వయముగా నచటికి
పోవుటచే మీ సందేశభాగ్యమన్ని కొందఱు
మహలాధిపతులు మన పక్షమునకు రావచ్చును.

విజయ : మాతండ్రి! నీవు యుగంధరమంత్రవలె నున్నావు.
మేము తింజానూరుబోయెదము. నీయందు పరిపూర్ణ
విశ్వాసమున్నది. ఈ ముదుసలి చాకెతనుగూడ తీసికొని
పోయెదము. దానిని మాతండ్రిగారికి చూపవలయును.
యుద్ధానంతరము మనకు విజయము లభించినపుడు
అది మరల రాయవేయి చేరగలదు.

యాచమ : తల్లీ! నీయిష్టము.

16. సౌరంగము

“విషమవ్యవృత్తం క్వచిద్భవే దమృతం వా విషమిశ్య రేచ్ఛయా”

—కాలిదాసు

మాక రాజును వేంకట కవిరాజును తమకు నియోగింప బడిన కార్యములను ముగించుకొని జగ్గరాజు సన్నిహితమైన రాయవేలూరు దుర్గమునకు వచ్చియున్నాడు. వెంటనే వాగు జగ్గరాజు సాన్నిధ్యమునకు గొంగూరుబడికి, జగ్గరాజు దీర్ఘాలోచనమున మునిగియుంటాడు.

మాక రాజు : జగ్గరాజా! దక్షిణమున గల సామగతులందఱు రఘునాథరాయల ముఠా మోక్షమవుచు తప్ప, మన పక్షమువారే. ముప్పైపున పరాక్రమైస్యము అరువది డెబ్బది వేలదాక నుండెడిది.

వేంకటపతి : పుండరీకమండలాధిపతి తింజావూరుతో వలన్నియు అరికట్టి వేసినాడు. అటుకుగి ఇటు, ఇటుకుగి అటు వ్రాలుటకు వీలులేదు. యింతవఱకు యాదమనాయని సేనలేవీయు తింజావూరు చేరలేదు.

మహారాజు : రాయలపై స్వములు కంఠకోణమునందు చేరుచున్నవని వినికిడినట్టి అంతుకొని చూచినచ్చితిని. కొన్ని ప్రస్థములు చేరుచున్నవి. అవి యంతలెక్కలోనికి తీసికొనవలసివచ్చి గావు. మిక్కిలి స్వల్పములు. మొత్తము మీద పాండ్యులందీర వల్లభులు మీయాజ్ఞలను తిరస్కరించుచు చున్నారు. తింజావూరు రాజ్యమును వారిరువురకును చేరనగ మిచ్చుటకు మీరంగీకరించినారని వారికి చెప్పితేని, సంతోషముచే వారు

మిమ్ములైనముగా ఎంచుచున్నారు. పోయ్యగిను పటా
లములు పాండ్యరాజునొద్ద కలవు. ఆపటాలములచే
నున్నులొని తన పైస్వములు కొన్నింటికి తరిఫీయతు
నొప్పించుచున్నారు.

జగ్గ : మీరొక మెప్పుటికిని పోయ్యకొనలేను. ఇచటి కోట
లోని విశేషములను వింటిగదా! రామదేవరాయలు
తప్పించుకొని పోయినాడు.

మాక-వేంక : మామధ్యమున నే ఈవార్తవింటిమి.

జగ్గ : దూరమున కిట్లుంటిమియు చేసికొనుచు కోటలోని
పక్షిని ఎగిరిపోనిచ్చితిమి.

మాక : దొంగరాయలను పొదిరించి సత్యము లొగలేదా?

జగ్గ : బెదరింపకేమి! సహాయముగ నాని సంహరించెన
సంతిని, కాని యాతడేమియు బెదరను బెదరడు,
కలగూపు చెప్పను జెప్పడు. ఎన్నిమాలు లడిగినను
నేనేమియు చెప్పజాలనని ఒక సేనమాధానము. అతనికి
మరణధియ మించుకయు లేదు. సామ్రాజ్యము నెడ
ఆశలేదు. అట్టివారిని మనమేమి చేయగలము?

వేంకట : ఆహారమును తగ్గించివేయుడు. చావు బ్రతుకులలో
నుండు మనుషుడు బింకమువీడి యథార్థము చెప్పగలడు.

జగ్గ : అదియు జేసితి. ముడుక బియ్యమును, పుచ్చుకూర
గాయలను చాల మితిముగా నిప్పించుచున్నాను. ఆత
డున్న దానిలోడ నే తృప్తిపడి ఒకపూటనే ఘశించి
ఎవుడును ధ్వనము చేసికొనుచుండును.

మాక : మొంగివాడు రాకంటే బలపెట్టుకు. వాని నిక చేయన దేమి కలదు. ఇంకను ఏమేమి కుట్రలు పన్నుచున్నావో వారు.

జగ్గ : అదియే నాయనమానము. మీరు లేనిచోనా కేమియు తోచుటలేదు. మీరువును పోయి యొక మామ రంగరాయలను వెదికించిండు. గట్టిగా మందలించి రండు.

ఇరువురు “చిత్తిముస్సామీ” అనుచు రంగరాయల మొద్దకు పోయి, ఆయన యున్నదిని ప్రవేశింతురు.

రంగరాయలు క్ష్యాసతిత్పిల్లడై యుండును.

మాక : రంగరాయ ప్రభూ! (అనుట తోడనే కన్నులు విచ్చి చూచును.) భోజనమైనదా?

రంగ : ఎవరు?—మాక రాకగాదు. రానెల వేంకటపతిగారు ఇరువురు దయచేసినారే! ఈ దినము సుదినము. భోజనము చేయలేదు. ఇప్పుడు రాత్రిపూట భోజనము లేదు.

వేంకట : ఎందువలన ప్రభూ!

రంగ : ప్రత్యేకరణ కారణమున.

మాక : స్వామీ! మీరు జగ్గరాజుగారితో సరియైన వార్తలు చెప్పుట లేదని వారికి చాల కోపముగా నున్నది. అసనసరముగా వారికోపమునకు గుణియగుటయేల?

వేంకట : ప్రభూ! ఆయన మిక్కిలి కోపదారి. మిమ్మింకను

హింసలు పెట్టనేమో? మీకు తెలిసిన విషయములు చెప్పరాదా ప్రభూ!

రంగ : నాయనలారా! నేను చెప్పటకు వీలుగాని విషయములు కొన్ని యున్నవి. అవి చెప్పట కృతఘ్నత యగును. కృతఘ్నతా దోషమునకు నేను బాల్పడజాలను. ఆవిషయములను నేను చెప్పలేను. క్షమింపుడు.

మాక : మీకు ప్రాణాపాయము కూడ తట్టసింప వచ్చును. కుటుంబము కూడ నాశనము గావచ్చును. జాగ్రత్తిగా ఆలోచించు కొనుడు స్వామీ!

రంగ : ఏమైన కానిండు. ఆవిషయములు నేను చెప్పజాలను. అన్నింటికిని భగవంతుడే యున్నాడు.

వేంకట : మేము సెలవుతీసికొందుమా! నమస్కారములు.

రంగ : శ్రీకృష్ణార్పణమస్తు. మీకు శుభములు కలుగుగాక.

తిమలో “ఈతను పరమసాధువుంగవుడు. బెదరింపులకు లొంగడు. స్తోత్రములకు పొంగడు.” అనుకొనుచు ఇరువురు నిష్క్రమింతురు.

అప్పుడు రాత్రి పదిగంటలైనది. రంగరాయలపై ధ్యాన తత్పరుడై కూర్చుండియుండెను. భార్యయు పిల్లలు నిద్రించుచుండిరి. కొంతవడికి ఆతడు ప్రక్కపై పరుండెను. కాని నిద్ర సరిగా పట్టటలేదు, మాకరాజు చెప్పినమాటలు నెమ్మది నెమ్మదిగా ఆయన మనస్సులో పనిచేయు ప్రారంభించెను. తాను తన కుటుంబ కంఠముల, కనకంఠమును జగ్గరాజువుత్తరించు దృశ్యములు ఆతని మనోవీధిని గోచరించు చుండెను.

సగము నిద్రతో సగము మెళుకువతో నున్న యా సమయమున ఏదో భూమిక్రింద చప్పుడగుచున్నట్లు గోచరించెను.

రంగరాయలకును భూశిష్యములు క్రమేను, సహజముగ నాతడు గుండె నిబ్బరముగలవాడు. అప్పటికి దాదాపుగా నిసి సగమాయెను. రంగరాయలు కిటికీ తెరిచి బయటికి దృష్టి సారించెను. అంతయు గాఢాంధకారము. భూమిక్రింది చప్పుడు, అప్పుడు మఱికొంత ప్రస్ఫుట మయ్యెను. కాని అతని మనస్సు అందోళన చెందకు మానెను. “ఈశ్వరేచ్ఛ ఎట్లున్నట్లు జూగును. ఊరక యారాట పడి నేల” అనుకొనుచు అతడు ప్రక్కగదిలోని కేగి శాంతముగా నిద్రించుచున్న భార్యను బిడ్డలను చూచెను. అకస్మాత్తుగా నాతని కన్నులు చెమ్మగిల్లెను.

తిరిగి తన గదికివచ్చెను. సాత్వాత్మిగా తాను నిలుచుండిన భూమిక్రిందనుండియే చప్పుడు వచ్చుచున్నట్లు గ్రహించెను. పోయి ప్రక్కమీది గూర్చుండి—అంతరంతో అటువైపు చూచుచుండెను. అకస్మాత్తుగా ఆ భూమి పై భాగము పైకి లేచెను. రంగరాయలు అట్లే కూర్చుండెను. కన్నులు తెరిచుకొని చున్నది. కాని యతడు చూచు స్థితిలో నుండనోలేదో చెప్పజాలమా.

గదినుండి క్రిందిభాగమునకు ఒక పెద్ద సారంగమేర్పడి యుండెను. అందుండి యిరువురు యువకులు పైకివచ్చిరి. రంగరాయలు అప్రయత్నముగా లేచినిలుచుండి “మాకరాజూ—వేంకటపతీ రండు ముందుగా నా కంఠమును ఖండింపుడు. తరు

వాత నాకుటుంబమును సంహరింపుడు” అనుచు వారల ముందుచేరి నిలుచుండెను.

యువ : అయ్యో మేము యాచమనాయని భటులము. మీకు మేలు చేయవచ్చితిమి. మీచే సంభోధింపబడు నామములు పూవితావు.

రంగ : (ఠేండునిమిషముల సేపు వారిని పరికించిచూచి) నాయనలారా మీరా రండు ! గూర్చుండుడు. యాచమనాయనికి ఊమమా ?

యువ 2 : ఊమమే ప్రభూ ! తమ కీ యుత్తర మీయుమని నాడు. ఇదిగో ఉత్తరము. గ్రహించి అనుగ్రహింపుడు. రంగరాయలు ఉత్తరము తీసికొని ఇట్లు చదివికొనియె.

(శ్రీరాజాధిరాజ రాజపరమేశ్వర శ్రీ వీరప్రతాప శ్రీరంగరాయ మహారాజులుంగారికి సాష్టాంగ నమస్కాములుచేసి యాచమనాయకు వ్రాయు విన్నపములు:—

తమరు ఏ మాత్రము సందేహింపక రాజభక్తి పరులైన యీ యువకుల వెంట సారంగముద్వారా బయటికివచ్చి, వారు సూచించు విధముగా నా కోరికను జేయుడు. మీరు ఏమాత్రము సందేహింపవలసిన పనిలేదు.

దివ్యచిత్తమునకు తేవలయును.

భృత్యానుభృత్యుడు,

యాచమనాయకు.

రంగరాయలు యాచమనాయని భక్తివిశ్వాసములకు సంతసించుచు అబ్బురపడుచు భార్యను బిడ్డలను లేపి, వారికి

ఆ తాటియాకు లేఖలోని సంగతులు చదివి వినిపించెను. వారందఱు ఆనంద నిమగ్నులైరి. యివకులు త్వరపడవలయునని తొందర పెట్టిరి.

రంగరాయలు భార్యతో “ఇటువంటి ధైర్యవిశ్వాసము” లతో ధైర్య సాహసములు చూపుచు నెన్ను చేసి పడిపింపదలంచు యాచమనాయని మాటలు ఉల్లంఘించుట నీతిగాదు. మీరందఱు తయాగుగా నుండుడు” అని చెప్పి తాను తన దుస్తులు విసర్జించి చిన్ని అంగస్త్రమమును ధరించి ఆలుబిడ్డలు ముందుగా, తాను వెనుకగా సారంగమున ప్రవేశించెను. ఆ సారంగము మార్గమంతయు దుమ్ముచే, రాళ్ళుచే నిండియుండెను. రాళ్ళు, మట్టిపెళ్ళలు అపుడపుడు పైని పడుచుండెను. మోకాళ్ళను పురులను క్రింద నాసించి వారు మెల్లగా ప్రాకిపోవుచుండేది. ఊపిరి తీసికొనుటకుగూడ చాల కష్టముగా నుండెను.

అట్లు వారు చాలదూరము ప్రాకిపోయిరి. పైన గస్తీ తీరుగుచున్న కావలిధిటుడు ఆ సమయమున సారంగము పై భాగమున నడుచుట సంధిపించెను. అహో! దైవయోగ మేమనవచ్చును! అతడు నడుచు సదేశమున భూమిపై నివట్టు అంతతంత మాత్రముగా నుండెను. పట్టునడలి ఆతడు సారంగములోని వారిపై పడెను.

అయ్యది కత్తులు దూయుటకు అనువైన ప్రదేశము కాదు. రంగరాయలను, కుటుంబమును మఱియొక చోటికి తగ్గిగా తీసికొని పోవుటకును వలనుకాదు. అంతలో కావలి

వాడు మొఱవెట్టుచు అఱచుట కారంభించెను. తక్కిన కావలి వాండ్రందఱును ఆతని మొఱవిని పరుగెత్తుకొని వచ్చిరి. రంగరాయులను వారందఱు జగ్గరాజువద్దకు గొనిపోయిరి.

11. సంధ్యాకాలము

“వెలికెట్టిరే బాడయ్యల పగాళరుపట్టి దాశకన్యాకేళి తప్పకజేసి”

—మనుచరిత్ర.

అది సంధ్యాకాలము. పిల్లలెమ్మెరలు త్రోపుడులు పెట్టుకొనుచు వాహళ్యి బయల్వెడలెను. తంజాపూరు రాజ సాధమునవిజయ వీణపై అరమోడ్పు కనుదోయితోగాంధర్వ గానము ఆలాపన చేయుచుండెను. ఆ మధురహంగాల నిస్వన మాధురీసవంతలు మనస్సును పరవళముచేయు చుండెను. అందువలననే కాబోలు! దాపున గూర్చుడి ఆలకించుచున్న రఘునాథరాయ రామదేవరాయ ప్రభువులు చిత్ర ప్రతిమల విధాన చూపట్టుచుండిరి.

ఒక దాసి హడావుడిగా ప్రవేశించి ‘రఘునాథరాయ ప్రభూ! తమకొఱకు యాచమనాయుని ముద్దనుండి రమక రాయబారి వచ్చినాడు. చాల ఆతురతతో ప్రయాణముచేసి వచ్చినవాడుగా నున్నాడు. ఒకలిపైని ననక్షతిములనుండి రక్తము స్రవించుచున్నది.’ అని చెప్పెను.

వారు మువ్వరు ఒక్కమాటుగా లేచిరి.

రఘు : దాసీ! సత్త్వము ఆతనిని తీసికొనిరమ్మ. ఆయనను

ఇటుకు బంపి నీవు వెంటనే పోయి రాజనైద్యుని తీసికొని రమ్ము.

యాచమనాయని ప్రత్యేక భిక్షునిర్గమనకు చేరిన యా యోగుడు ఆ మూపురకు సమీపముననున్న “ప్రభూ! యాచమనాయ ప్రభువు శ్రీరంగ దేవరాయల మహారాజులు గారిని సారంగము ద్వారా తప్పించుకొని జేసిన ప్రయత్నము విఫలమైనది.

అప్పటినుండి ఎక్కడా ఆ మహారాజును చీకటి కొట్టులో పైచేసెచూపింపింపని మమిన్నట్లు తెలియుచున్నది.” అని చెప్పెను.

రామదేవ : హా! హరివిధి ! ఎట్టివానికి ఎట్టిగతి కల్పించితివి !

విజయ : ఊరశిల్లము, సురాజా ! ఇది విచారమునకు సమయము కాదు.

రఘు : గోమును చింతించి ప్రయోజనములేదు. జగ్గరాజు పాపముపండ్ల మును మూలన్నమైనది. తరువాత వృత్తాంతమును చెప్పుము.

రాయబా : ప్రభూ ! మహారాజులుం గారిని చంద్రగిరి కోటలో బంధించి నట్లు వాస్తవమేనది. జగ్గరాజు మహారాజుల వాని యేమి చేయనున్నాడో యను భయానుమానములచే యాచమనాయక ప్రభువు శీఘ్ర కాలముననే రంగ రాయల వారి బంధవిముక్తికై పరిపరి విధముల నాలోచించుచున్నాడు.

రఘు : యాచమనాయని రాజభక్తికి జోహారులు. మఱి నీ గాయములకు కారణమేమి?

రాయ : తుండీరమండలారణ్య మార్గమున ఎచ్చుచుండగా అయిదుగురు ఆశ్వికభటులు సన్నుతగించి, ఈ మార్గమున ఎవ్వరునుపోరాదని శాసించిరి. వారి అడ్డగింపును లెక్కనేయక పోరాడి, తప్పించికొని అతిశీఘ్రగతిని ఇటకువచ్చితి. ఆ గాయము లొకలెక్కలోనివిగావు. అంతలో రాజవైద్యుడువచ్చి రాయభారికి చక్కని చికిత్సచేసి గాయములకు కట్టుకట్టిపోయెను.

రఘు : రాయభారి! కొంచెముసేపు విశ్రమింపుము. మనము తిరిగివస్తామాటలాడుదుము.

రాయ : అవసరములేదు ప్రభూ! ఉదయముననే మరిల ప్రయాణమై పోవలసియున్నది.

రఘు : మఱి ఇంకేమేని విశేషములున్నవా?

రాయ : రామదేవరాయలవారిని పట్టుటకును తిరిగి బంధించుటకును వారు అనేక ప్రయత్నములు చేయుచున్నట్లు తెలియుచున్నది. మాకరాజు రావెల వేంకటపతి ఆపనికై నియోగింపబడినాడట. అవిషయమును మీరు చాల అప్రమత్తులరై యుండవలయును. వారిరువురు శత్రుని చుక్కాననులవంటివారు.

రామదేవ : యాచమనాయనితో మాత్రేమమున కెట్టి కొఱంతయు గలుగుకుండునట్లుజాగ్రత్తగాసంచరించెదమని తెలుపుము. మాకరాజుగాని రావెల వేంకటగాని

మమ్మేమియు జేయజాలరు. యాచమనాయని శ్రద్ధా భక్తులు ధైర్యసాహసములు మహారాజును రక్షించుటకు వినియోగింపవలసినదిగా ప్రార్థించితి నని తెలుపుము.

రాయబారి : వారి పన్నాగము చాల భయంకరమైనది. యువ రాజును బంధించి, మొత్తము రాజవంశమును నాశనమ చేయజూచుచున్నారు. మామూలు జాగ్రత్తలోనున్న జాలదు. విశేషించి మిమ్ములను మీరు రక్షించు కొనుచుండవలయును.

రఘు : యాచమనాయనితో యువరాజువిషయమై ఎట్టి యాందోళన నందివలదని చెప్పుము. ఆ బాధ్యత నాది. మహారాజుల బంధవిముక్తికై ఆతడుచేయు ప్రయత్నములు సఫలీకృతములగుగాక! మఱు సైన్యసమాయత్త కార్యమెట్లున్నది ?

రాయ : సైన్యములను సమకూర్చుచునే యున్నారు. కొన్నింటిని కుంభకోణము పంపుచున్నారు. నాలు గయిదు దినములలో సైన్యముల సన్నిటిని కుంభ కోణము జేర్పగలరు.

రఘు : మంచిది.

రాయ : ప్రభూ! తెల్లవారు జాముననే వెళ్ళివచ్చెదను. వెంటనే రావలసినదని మా ప్రభువులవారి ఆజ్ఞ.

రఘు : అట్లేచేయుము. మాభటుల నిరువురి సీతో పంపెదను. రాయబారి మువ్వరకు సమస్కరించి నెడలిపోయెను.

రఘునాథరాయలు రాయబారిని పంపు ఏర్పాట్లు
స్వయముగా చేయదలచి వెడలిపోవును.

రామదేవ : విజయా ! నాకిచట మనస్సు మనస్సులో లేదు.

యాచమనాయని యొద్దకుపోయి నాతండ్రి గారిని

విడిపించు ప్రయత్నములో పాల్గొనవలయుననియున్నది.

విజయ : మఱి రాయబారి అరీతిగా చెప్పుచున్నాడుగదా ?

రామదేవ : అదియు నిజమే. తలదండ్రు లెంతటి హింసల
పాలగు చున్నారో ! యేమియు తోచకున్నది.

విజయ : తాతగారగు తుండీర మండలాధిపతి మవ్వపై కత్తి
గట్టుట ఆశ్చర్యము గల్గించుచున్నది. ఎప్పటి పగలో
మనస్సున పెట్టుకొని, అల్లుడని కూతురని లేక ఎంత
యకార్యము చేయుచున్నాడు ! 'నేనొకమాటు ఆయన
యొద్దకు వెళ్ళిన బాగుగా నుండునా ?' అని ఆలో
చించు చున్నాను.

రామదేవ : ప్రయోజనముండదని నాయుద్దేశము. అతడు
బంధుప్రేమలు త్రేచివేసికొనినాడు. తంజావూరు
రాజ్యమున సగము భాగము తీసికొనుటకును - యుద్ధ
మున జగ్గరాజు పక్షమున పోరాడుటకును అతడు
యేర్పాటు చేసికొనినట్లు విన్నాను. అట్టివాడు ఇప్పుడు
వెనుకకురాడు. రాజ్యకాంక్ష అమోఘమైనది. దాని
ముందు అల్లుడు కనబడదు. కూతురు కనబడదు. అవ్వు
మిత్రులు కనబడరు.

విజయ : మాతల్లిగారు కూడ ఇట్లే చెప్పినారు.

రామదేవ : విజయవిలాసము ప్రతిష్ఠ నిలబెట్టుకోలేని తా
వాకటి నేటికీ కాన్పించుచున్నది.

విజయ : విజయవిలాసము ప్రతిష్ఠ గాంచలేని తావేలేదుగదా!

అది మాగురువుగారు రచించుచున్న ఉత్తమకావ్యము.

రామదేవ : ఓహో! అందు ఉల్లాపిదేవి తన్ను పరిణయమాడ
వలసినదని అర్జునుని ప్రార్థించునుగదా ?

విజయ : అర్జునుడు-కుల భేదములు వంశ భేదములు మొదలగు
వాని అభ్యంతరములుగాచెప్పి, మొదట ఆమె
కోర్కెను నిరాకరించును.

రామదేవ : తరువాత !

విజయ : అంగీకరించి ఆమెను పాణిగ్రహణము చేసికొనును.

రామదేవ : ఒక్కమాటను నేలకటకవిని పిలిపించి విజయ విలా
సము వినవలయును.

విజయ : రేపు పిలిపితమా ?

రామదేవ : వలదు. మాత్రం ద్రికారు బంధవిముక్తి అయిన తరు
వాత పిలిపితము.

18 భయంకర దృశ్యము

“తమక్తై యన్యహితార్థ ఫూతుక జనున్ కైత్యున్” — భర్తృహృ
యాచమనాయుడు దేనిని గుంటించియో దీర్ఘముగా
నాలోచించుచు ఒక భటుని బిలిచి “నీవు శీఘ్రముగా పోయి
రామారాయని పిలుచుకొనిరమ్ము” అని ఆజ్ఞాపించెను.

రామారాయడు వచ్చి యాచమనాయని ఎదుట నిలబడి యుండెను.

యాచమ : రామారాయా ! మనమిప్పుడొక సాహసకార్యము చేయవలసి యున్నది. నీవు సమర్థుడవని రాజభక్తిపరుడవని విశ్వసించి నిన్నీ పనికై వినియోగించుచున్నాను.

రామా : చిత్తము ప్రభూ !

యాచమ : జగ్గరాజు తన పక్షమును బలపఱచుకొనుటకై మండలాధి పతులయొద్దకు వెళ్ళినాడని వింటిని.

రామా : అది నిక్కువము. ఆ వార్త తెచ్చినది నేనే ప్రభూ !

యాచమ : మహారాజులుంగారు చంద్రగిరి దుర్గము నందు బంధితులై యున్నారు.

రామా : మహారాజులుంగారిని జగ్గరాజు పెట్టుచున్న హింసలు వర్ణించుట కలవిగావని వింటిని.

యాచమ : మంచిది. అది యట్లుండనిమ్ము. మన ప్రత్యేక భటసేన యంతయు ఇచటనే యున్నదా ?

రామా : చిత్తము ప్రభూ !

యాచమ : ఇప్పుడు నాకొక యుపాయము తోచుచున్నది. జగ్గరాజు రాయవేలూరి కోటలో లేడు. చంద్రగిరి దుర్గమునందు స్వల్పసేన మాత్రమే గలదని వింటిని.

రామా : మహారాజులుంగారిని రక్షించుటకు ఇదిమంచియదను

యాచమ : నేను ఆలోచించుచున్నదియు నదియే. మన ప్రత్యేక సేననంతయు తీసికొని, మఱి అయిదువందల యదనపు సేనను గూడ గ్రహించి, ఈసేనకంతకు నీవు

నాయకుడవుగా పోయి చంద్రగిరి కోటను ముట్టడింపుము. అచట గల స్వల్ప సేనను సంహరించి మహారాజులుంగారిని కుటుంబసహితముగా నిచటికి సురక్షితముగా తీసికొని రమ్ము. మఱియొక మాట. కోట ముట్టడి అర్థరాత్రమున నకస్మాత్తుగా జరుగుట మంచిది. మఱికొంత సేనను వెనుక పంపెద. పరిసరములయందు గుప్తముగానుండును. అవసరమగుచో మీరు దానినిగూడ నుపయోగించుకొనవచ్చును.

రామా : అట్ల చేయగలము ప్రభూ !

యాచమ : అసలు నేనే బయలుదేరుదుమనుకొంటిని. నాసేనలతో నేను బయలుదేరితినా జగ్గరాజు సులభముగా గ్రహింపగలడు. అతడు తన పెద్దసేనతో వచ్చి మనపై బడును. అట్టిస్థితిమునుమన మెప్పుడుచుకొనింప గాదు.

రామా : చిత్తము ప్రభూ ! గొప్పసేనగలవారిని కొద్ది సేనగలవారు బహిరింగముగా ఎదుర్కొనుట సర్వనాశనమునకే.

యాచమ : ఔను నీవు చేయబోవుపని ఎంత కష్టసాధ్యమైనదో ఎంత శౌరవప్రదమైనదో నీవు ఊహించుకొనియెయుండువనుకొందును.

రామా : చిత్తము ప్రభూ !

యాచమ : ఈ పనిని నీవు సాధించుకొని వచ్చినచో నీకు నా పెనుమాడి దుర్గమునే బహుమానముగా నీయగలను.

రామా : ప్రభూ ! తమింపును. నారాజభక్తిని విక్రయింప

జాలను. మహారాజులుంగారి బంధవిముక్తికై ప్రాణ రక్షణమునకై వలయుచో నా యనువు ధారవోయ గలను. మీ దుర్గము బహుమానముగా నిచ్చుమాట ఇక నెత్తవలదు. ప్రభూ! ఈ మహాంధ్ర సామ్రాజ్య సంరక్షణము మన యందఱ కీర్తవ్యము.

యాచమ : సరియే, నీయిష్టము. మీరు బయలుదేరిపోండు.

రామారాయని సేనయంతయు పదిభాగములుగా చీలి చంద్రగిరి దుర్గాభిముఖమై పోవుచుండెను. చూచుటకు వారు సాధారణ యువకులుగనే యుండిరి. ఆయుధాదులను గుప్త పఱచికొని ప్రయాణముచేయుచుండిరి. వారు చంద్రగిరి దుర్గ పరిసరములను జేరి, కొండలను అరణ్యములను ఆశ్రయించి చీకటిపడు పర్యంతము వేదియుండిరి.

అర్ధరాత్రమున — మేఘాడంబరము అతిశయించెను. ఉరుములకు మెఱపులకు అంతలేకుండెను. అసమయమున పదిజట్లుగా నేర్పడిన రామారాయని భటులు బయలుదేరి చంద్రగిరికొటను ముట్టడించిరి. కావలివాండ్రను చంపివేసిరి. ద్వారములను ఛేదించిరి. లోని రక్షకసైన్యములపైబడి దును మాడిరి. హత శేషులైనవారు దిగ్రాభింతి కన్నులగ్రమ్మ నల్లికు లకు బారిపోయిరి. తెల్లవారునప్పటికి కొటయంతయు యువక భట స్వాధీనములోనుండెను. వారు మహారాజులుంగారికిబంధ విముక్తిగల్పించి రాజసౌధములో ప్రవేశపెట్టిరి. యువక భటు లందఱును ఉత్సాహపరులైయుండిరి.

రామారాయడు సంగతి సందర్భములను సమన్వయ

పఱుచుకొనుచుండెను. తమసేన దాదాపుగా మూడువంతులు నశించిపోయినది. మిగిలిన స్వల్పసేనతో మహారాజులుంగారిని తీసికొనిపోవుట శ్రేయస్కరముగాదు. పరిసరములయందు. కాపలా పెట్టియుంతునన్న సేన ఎందును కాన్పింపలేదు. జగ్గరాజు సమీప దుర్గములందు ఎచటనులేడు. అపుడాతడు యాచమనాయనికి ఈ క్రిందివిధముగా లేఖవ్రాసెను.

ప్రభూ ! తమ యాజ్ఞప్రకారము చంద్రగిరి కోటను ముట్టడించి, జయించి వశపఱుచు కొంటిమి. మహారాజుల వారిని శ్రీవారి కుటుంబమును గాజ సౌధమునం దుంచితిమి. మేము తెచ్చిన సేనలు మూడువంతులు నాశనమైనవి. మిగిలిన స్వల్ప సేనతో మహారాజులుంగారిని తీసికొని వచ్చుట శ్రేయస్కరము గాదని భావించితిమి. తమకు పంపెదనున్న సేన మా కెచటను గాన్పింపలేదు. తమకు దయయించి వలయు సేనను జగ్గరాజు రాకపూర్వమే పంపవలయును. మీరు పంపు సేనలతో మహారాజును అచటికి తీసికొని రాగలము.

దీవ్యచిత్తమునకు తేవలయును.

భృత్యాచభ్యుక్తుః
రామా నయదు.

లేఖను భటునకిచ్చి పంపెను.

ఆనాటిరాత్రి రక్షకభటులు కోటరక్షణమున మిక్కిలి అప్రమత్తులై యుండిరి. రామా రాయడు మహారాజులవారికి యువరాజు శ్రేయమును యుద్ధప్రయత్నముల వైఖి-సామంతుల సితిగతులు లోనగు సర్వవిషయములను ఎరింగించు

చుండెను. మహారాజు అవియెల్ల విని “రామారాయా ! మీ ఋణము నే నెన్నటికిని తీర్చుకొనజాలను. యాచమనాయుడు మూర్తిభవించిన రాజభక్తియే. జగ్గరాజు బంధమునుండి విడివడి ఒక్కమాట మిమ్ముల నందరను సత్కరింప గల్గుచో నాజన్మము ధన్యమైనట్లే భావించెదను” అని వచించెను. రామారాయుడు, మహాప్రభూ ! జగ్గరాజు బంధములనుండి మీరు విడివడియే యున్నారాకదా !

రంగ : కాదు నాయనా కాదు. యాచమనాయుని చేరునంత వఱకు నేనట్లు భావింపలేను. జగ్గరాజు సంగతి మీకు తెలియదు. ఆత డెంతటి మాయావియో మీ రెఱుంగరు. చంద్రగిరికోట వృత్తాంతము అతని కీపాటికే తెలిసియుండును. దూరమున నుండనిమ్మునమీపమున నుండనిమ్ము. ఆత డెప్పటివార్తలు అప్పుడే తెలిసికొన గలడు. అతడు వచ్చి వడుచో మనకేమిదిక్కు.

రామా : మహాప్రభో ! సేనలు త్వరలో పంపవలయునని యాచమనాయకులవారికి ఉత్తరము వ్రాసితి.

రంగ : ప్రయోజనముండునని తలంపను — అదిగో — వినుము — ఆ శిబ్దము లేమి ?

రామా : (విని) గుఱ్ఱముల డెక్కల ధ్వనులవలె నున్నవి.

రంగ : కొంప మునిగినది.

ఒక భటుడువచ్చి రామారాయుని కిట్లు చెప్పెను. “మహాశయా ! మన కోటవైపునకు పెద్దసేన వచ్చుచున్నది — సమీపించుచున్నది.”

రామా : అందఱు జాగ్రత్తగా నుండుడు. మహాప్రభూ !
సెలవు. మఱి వచ్చెదను.

రంగరాయల మహారాజులు నిశ్చలముగా గూర్చుండి
యుండిరి.

వచ్చునది జగ్గరాజు సైన్యము. మండలాధి పతులను
జూచి ఆతడు వెనుదిరిగి వచ్చుచుండగా ఈ వార్త త్రోవగో
యాచమనాయని గుప్తసైన్యము వానికంటబడియె. ఆ సైన్య
మును జగ్గరాజు మహాసేన రూపుమాపెను. అంతనది చంద్ర
గిరికోటను శీఘ్రముగా చేరి అవలీలగా దుర్గమున ప్రవే
శించెను. యువక భటుల నందఱును ఒక్కని నైన విముక్త
చిత్రపథ చేసినది.

రంగరాయని ఎప్పటియట్ల బంధించిరి.

జగ్గరాజు పండ్లు పటపట గొరుకుచు “ ఈ యాచమ
నాయని వలన నాకు మనశ్శాంతి లేకుండ బోవుచున్నది. రంగ
రాయలు బ్రదికియున్నంత వఱకును ఇట్టి ప్రయత్నములే
జరుగుచుండును. అదియుంగాక రంగరాయలు బ్రదికియున్నంత
వఱకును యాచమనాయకు మఱియొకని సేవింపడు. ఇట్టి
రాజభక్తులను స్వపక్షమునకు త్రిప్పుకొన వలయునన్నను రంగ
రాయలు మరణించుటయే యుత్తమము. ఇక ఆలోచింప
వలసిన పనిలేదు. ఈ రాత్రి ఈతనిని సకుటుంబముగా కడ
తేర్చి వేయవలయును. ఇదియే సుఖమార్గము, అని నిశ్చ
యించుకొనెను.

ఆనాడు ప్రొద్దుకూకెను. గాఢాంధకారము లప్పుడె

దశదిశల నావరించెను. ప్రొద్దుపోయిన కొలదియు నా రాత్రి కాళ గాత్రి యగుచుండెను. ప్రాణికోటి యంతయు నిద్రా ముద్రితమై యుండెను. వృక్షములు జడలు విరియబోసికొనిన దయ్యముల వలె భయంకరములాయెను.

ఆ సమయమున జగ్గరాజు తన్ను దా నెఱుంగని చిత్త ముతో, చింతనివ్వలవలె మండుచున్న కన్నులతో రాక్షసా కృతి వహించి, రంగరాయలున్న ప్రదేశము వెదకి కొనుచు పోవుచుండెను. పాపము—రంగరాయలు నిద్రించుచుండెను. జగ్గరాయలు ఆ మహాప్రభువును లేపి, ఇట్లనియె.

“ఓయీ ! రంగరాయా ! నీవు చేయించు ఆగడములు మితిమీరి పోవుచున్నవి. నేటితో నీ కాలము చెల్లినది. నీ కత్తితో నీవుపొడుచుకొని మరణింతువా ! ఆపని మఱియొకరు చేయవలయునా ! చెప్పము. ఆలస్యము చేయక వెంటనే ప్రత్యుత్తర మిమ్ము. ”

రంగరాయలు జగ్గరాజు భీకరాకృతిని క్రూరవాక్యము లను విని యిసుమంతయు చలంపలేదు. భయపడను లేదు. ధైర్యము విడువక “జగ్గరాజా ! ఆపని నేనే పూరి చేసికొన గలను. నీకష్టమగుచో ఒక్కవరముమాత్రము దయచేయుము. నాకన్నులను శాశ్వతముగా మాయులోపల నా యాలుబిడ్డలను ఒక్కమారు చూచుకొన నిమ్ము.” అని పలికెను.

భాగ్యయు బిడ్డలను రంగరాయలవారి యొద్దకు వచ్చి నిలుచుండిరి. వారలతో రంగరాయలు శాంతముగా నిట్లు చెప్పెను. “భగవదనుగ్రహమువలన ఇన్నాళ్లు మనము కలసి

యుంటిమి. ఇప్పుడు విడిపోవుచున్నాము. సంయోగ వియోగములు ప్రాణులకు సహజములు. దీనికై మీరు వగచుట ఉచితము కాదు. ఈదినము కాకపోయినను రేపైనను మరణము తప్పదు.

నేను ఎవ్వరికిని ఎట్టి అపకారమును జేయుండలేదు. అన్యాయముగా నొకరి సొత్తును ఆశింపలేదు. చావన్న నాకు లేశమాత్రము భయములేదు. ” అని పలికెను.

ఓబలదేవీ “ప్రభూ! తను చిత్తము వచ్చినట్లే కానిండు. నాకీచివరి యపకారము చేయుడు ” నన్ను శ్రేణువుల కప్పగించక మీఖడ్గముతోడనే నరికివేయుడు. ” అని పలికెను.

రంగరాయలు ఒక్కక్షణము కన్నులు మూసికొని భ్యాన తత్పరుడై ఆమెవక్షస్థలమున పొడిచివైచెను. ధరువురు పుత్రులను ఒకపుత్రుని అట్లే గావించెను.

మరియొక యాడుబిడ్డమాత్రము గలదు. ఆమె యనిన రంగరాయలకు మిక్కిలి ప్రేమ. ఆమె ఆ దృశ్యమంతయు చూచుచునే యుండెను.

రంగరాయలు ఆబిడ్డదగ్గరకు పోయెను. విచార దృక్కులతో ఆ బిడ్డ శంకితవంక చూచెను. శ్రీరంగరాయలు గిట్టున వెనుదిరిగి చంద్రాయుధముతో గాఢముగా తన వక్షస్థలమున పొడిచికొనెను. ఈ దృశ్యమంతయు జగ్గరాజు కనులార వీక్షించుచు అచటనే నిలబడియుండెను.

అతడు మానవుడా — దానవుడా

అతనిది గుండియా — గుండ్రాయయా,

అట్లు ఒకక్షణకాలముండి రాయలు చంపక విడిచిన చిన్ని బిడ్డయొద్ద కీగి—ఆపాపాత్ముడు—తనఖడ్గముతో అబిడ్డను కూడ పొడిచివెచ్చెను.

నరకలోకమందెనను ఆతనికి తావుదొఱకునా?

19. యుద్ధము

“వివిధ సదస్యరు ద్వీప నానా జనుశ్రీ వసూటీ సమాజ్జిప్త భుజుడు”—
శ్రీనాథుడు

జగ్గరాజుచేసిన దుష్కృత్యము దేశమంతయు తుణములో వ్యాపించెను. ఆవార్త వినిన మండలాధిపతులకు శ్రీరంగరాయల పక్షమునెడ భక్త్యభిమానములు కలిగెను. దండనాయకులు, రాజపురుషులు, భృత్యులు కోపోద్దీపితులై జగ్గరాజును నాశనము చేయవలయునని నిశ్చయించుకొనిరి శ్రీరంగరాయ ధగ్గరాజును అట్లు హత్యచేసిన పాపాత్ముడు మనలను మాత్రము బ్రతుకనిచ్చునా యని ప్రజలు వాపోవుచుండిరి. వీరపురుషులు పెక్కండ్రు యాచమనాయనిపక్షమున జేరిరి. సామంతప్రభువు లనేకులు జగ్గరాజుపక్షము వీడి రామదేవగాయలవారిని సామ్రాట్టుజేయ సంకల్పించుకొని, సేనను సమకూర్చుటకయి దండనాయకుల కాజ్ఞలిచ్చుచుండిరి.

జగ్గరాజును పెక్కు మాయోపాయములు పన్ని యుద్ధప్రయత్నమునందేచురక తనపక్షపు మండలాధిపతులు తిరిగి పోకుండ జూచుకొనుచుండెను.

జగ్గరాజసేనలు ఏబదివేలుదాక గలవు. యాచమ నాయనిసేనలు నలుబదివేలవఱకు గలవు. కాని అధిక సైన్య సంపత్తిగల తుండీర మండలాధిపతి కృష్ణప్ప నాయకుడును పాండ్యమండలాధిపతి వీరప్పనాయకుడును జగ్గరాజునకు పెట్టని కోటవలె నుండిరి.

జగ్గరాజు సైన్యములును కృష్ణప్పనాయని సైన్యములును కలసికొని కుంభకోణము చేరుచున్న యాచమనాయని సేనలకు పెక్కు చిక్కులు కల్పించుచుండెను. ఆ పరిస్థితులన్నియు గనిపెట్టి యాచమనాయకు తమ సైన్యములను తంజావూరు సైన్యములతో గలుపుటకు సర్వప్రయత్నములు చేయుచుండెను. విజృంభించుచున్న జగ్గరాజు తుండీరమండలాధిపతుల సేనలు యాచమనాయనిసేనలను తంజావూరు సేనలను కలియ నీయకుండ నడ్డుపెట్టుచుండెను.

యాచమనాయకు తన సేనల నన్నింటిని భాగములుగాజేసి, జగ్గరాజు — తుండీర మండలాధిపతుల సేనలు పాండ్య మండలాధిపతి సేనలతో గలియుకుండ నడ్డుపెట్టుచుండెను. అట్లు పరస్పర సేనావాహినుల నడ్డగించుకొనుటతో ఉభయపక్షములవారికిని అచట నచట యుద్ధములు ప్రారంభమయ్యెను. ఆ సంరంభ మంతయు దిలకించి యాచమనాయకు ఇట్లు తలంచెను. “ఇట జగ్గరాజు సేనలకు తుండీర పాండ్య మండలాధిపతుల సేనాసాహాయ్యమున నాన బలము పుష్కలముగా జిక్కినది. రఘునాథరాయల సేనలతో గలిసి కొననిదే నా సేనల కట్టిబలిమి చిక్కుట దుర్ఘటము. ఎఱునను

నాసేనలను రఘునాథరాయల సేనలతో సంధిప బ్రయత్నించెద" అని నిశ్చయించుకొని—తన సేనల కట్టాజ్ఞాపించెను.

యాచమనాయని సేనలు క్రమక్రమముగా ముందుకు సాగిపోవుచుండెను. అది చూచి జగ్గరాజు అది రఘునాథరాయల సేనలతో సంధిప గలవని మిగుల నాతురతతో పాలెంబు కోటపతియును రామదేవరాయల మేనమామయు అగు యతిరాజును పిలిచి యిట్లనియె. “మహామండలాధిపా ! ధర్మబుద్ధితో నీవు నీ మేనల్లుని పక్షము విడిచి నాపక్షమున పోగాడుచున్నందులకు కృతజ్ఞుడను. నీవు ఈ వలందుల పటాలమును దీసికొని పాండ్యమండలాధి పతియగు మధుర వీరప్ప నాయకుని సమీపించి నా మాటలుగా ఇట్లు చెప్పుము. మహానుభావా ! యాచమనాయడు రఘునాథరాయల సేనలతో సంధిప సమకట్టినాడు. అతడు సఫలీకృతుడగుచో మనపని వట్టిదే. అందుచే దయతో తమరు ఈ యొలందుల పటాలము సాయమువ కావేసినదీ యానకట్టను బ్రద్దలు కొట్టించి నాశనము గావింపుడు.” అని చెప్పెను.

మండలాధిపతియగు యతిరాజు మధుర వీరప్ప నాయకుని యొద్దకు పోవుచుండెను. యాచమనాయని సేనలు మధ్యమార్గమున తారస్థిల్లి వింతగానున్న ఒలందుల సేనలచే నాకర్షింపబడి, యతిరాజు సేనలకు అటకాయించి ఆ పటాలమును, నాయకుడైన యతిరాజును బందీలుగా జేయ యాచమనాయని యొద్ద జేర్చిరి.

యాచమనాయడు యతిరాజుతో—“అయ్యా! ధర్మపక్ష

మైన మేనల్లునిపక్షము వీడి రంగరాయ హంతకుడైన జగ్గరాజు నెట్లు చేరితివయ్యా ! ఈ పటాలము యెక్కిడిది” అని పలికెను.

యతిరాజు : ధర్మపక్ష మేదియో నాకును దెలియను. ఇచ్చితి మాట తీసివేయలే. విధిలేక అటు చేరవలసివచ్చినది.

యాచమ : ఈ పటాలమెక్కడిది ? ఎచటికి తీసికొనిపోవు చున్నావు.

యతిరాజు : జగ్గరాజు అజ్ఞానుసారముగా కావేరినదితనకట్టను నాశనముచేయుటకై మధుర వీరప్పనాయకుని యొద్దకు తీసికొని పోవుచున్నాను.

యాచమనాయడు సర్వము గ్రహించెను. తన సేనలకు ఆరాత్రియే యానకట్టను దాటి తంజావూరు సేనలను గలియ వలసినదిగా ఆజ్ఞాపించి యతిరాజును బంధించి పటాలమును బంధించి యుండెను.

ఆ రాత్రి యాచమనాయని సేనలు తంజావూరు సేనలకు సంధింపగల్గినవి. జగ్గరాజు సేనలో గొప్పకలవరముపుట్టెను. యాచమనాయని సేనలు ఏవ్యూహము పన్నుచున్నవో వారికి సరిగా తెలియరాకుండెను. అపుడు స్వయముగా జగ్గరాజు మధుర వీరప్పయొద్దకుబోయి ఆనని ప్రోత్సహించి కావేరి నది యానకట్టను బ్రద్రలు కొట్టించెను.

శత్రుపక్షమువారు ఎన్ని ప్రయత్నములు చేసినను యాచమనాయని సేనలను రఘునాథరాయల సేనలను సంధింపగల్గినవి. ఉభయపక్ష సేనలకును కావేరీతీరమున గల “తోవూరు” గ్రామమున ఘోరమైన సంఘామము జరిగెను.

అయుధములో యాచమనాయుడు, రఘునాథరాజులు రామదేవరాయలు చూపిన శౌర్యము వర్ణనాతీతము. రామదేవరాయలు జగ్గరాజును వధింప సమకట్టి యాతనికై వెదకుచుండెను. ఒకచో వారిరువురు తొరసిల్లిరి. రామదేవరాయలు “దుర్మార్గా! ద్రోహీ! రాజహంతకా! నిలునిలు” మని హెచ్చరించుచు జగ్గరాజుపైగవీసె ఆతడును వెనుదీయక రామదేవరాయల నెదుర్కొనెను. బిరుదులుపలుకుకొనుచు వారిరువురు పెద్దకాలము పోరిరి. తుదకు రామదేవరాయల ధాటికాగలేక జగ్గరాజు వెనుదీయుచుండెను. అంత రఘునాథరాయల యీటెపటాలము జగ్గరాజుపై గవీసెను. ఆ సమయమున రామదేవరాయలు జగ్గరాజుపైబడి వాని శిరస్సు ఖండించె ఈటెపటాలము జగ్గరాజు బంధువులను వాని సైన్యములను పొడిచివైచి నాశనముగావించెను.

ఒకచో రఘునాథరాయల సేనలును మధుర వీరప్ప నాయని సేనలును యుద్ధమునకు దలపడెను. ఆదృశ్యము పూర్వ పశ్చిమసముద్రములు ఎదుర్కొనినట్లుండెను. మొదట ఫిరంగులతోడను తుపాకులతోడను యుద్ధము ప్రారంభమాయెను. అనంతరము రఘునాథరాయల యాశ్చ్యక సైన్యము అర్ధచంద్రాకృతిగా నేర్పడి ముందుకు చొచ్చుకొనిపోయి మధుర సైన్యమును ధ్వంసము చేయుచుండెను. వెంటనే పదాతి వర్గము వారు పైబడి మధుర సైన్యమును ఊచకోత కోయుచుండిరి.

జగ్గరాయని ప్రేరణచే వీరప్పనాయనిచే నాశనము గావించబడిన కావేరినది యానకట్ట మధుర సైనికుల కపాల

మునుతో పూరింపబడి రక్తముతో నదుకబడి పునర్నిర్మాణము గావింపబడెనా యన్నట్లు భాసించుచుండెను.

మధుర వీరప్పనాయని స్థితి దుష్కరముగా నుండెను. అతనికి తన రాజ్యముండునో ఊడునో యను భీతి జనించెను. రఘునాదాభ్యుదయ నాటకమున నున్నట్టి “కన్యవక్త్ర-ణము” ఇట్లు చెప్పుచున్నది.

తనవద్ది దొరలెల్ల తనుడించిపాసి

నింతల నెడబాసి నిలు చూఱుచుచ్చి

సంతరించిన బొక్కనము విడిబుచ్చి

తురిగంబు దిగి కైదువ పాఱవైచి

వీటిగి పాఱదొడంగె వీరవనేండు.

పాండ్యరాజు అట్టి దీనినీటికి దెచ్చిరఘునాథరాయలు అఖండ జయలక్ష్మిని చేబట్టె. వీరప్పనాయకు బంధింపబడియె.

తుండీర మండలాధిపతితోడ యాచమనాయకు చేసిన యుద్ధము అప్రతిహతము. అనుమానము. అమ్మహా యుద్ధమున యాచమనాయని సేనలను తుండీరమండలాధిపుని సేనలు పరస్పర జయకాంక్షతో హోరాహోరి పోరుచుండెను. యాచమనాయని సేనలధాటికి కృష్ణప్పసేనలు ఆగజాలక వెను వెనుకకు బోజొచ్చెను. యాచమనాయ హాక వో కృష్ణప్ప నాయని దాకి భంగపరచెను. కోనఝాపిరితో కృష్ణప్ప నాయకుడు గుఱ్ఱముపైనుండి పడిపోయెను. రఘునాథరాయల మామగారను తలంపున యాచమనాయ దాతనిని ఖండింపక బంధించుడని తన భటుల కాజ్ఞయిచ్చెను.

మాక రాజు రావెల వేంకటపతిలోనైనవారు యాచమనాయని ధాటి కాగలేక తప్పించుకొని పాటిపోయిరి. హతశేషులైన శత్రునాయకు లెల్లరును రామదేవరాయల శరణు వేడికొని బ్రదుకు గాంచిరి.

20 అదృష్టము

“పట్టినదినములలోపల నట్టడపులకైన తచ్చు నానార్థంబుల్”:—గుమతి

తంజావూరు రాజసౌధము దాపునగల విశాల రమణీయమైన యొక సౌధము యుద్ధమున వికలాంగులైనవారికి క్షతాంగులైనవారికి చికిత్స మందిరముగా నేర్పాటు చేయబడెను. అందు విజయ అత్యంత శ్రద్ధ తీసికొని ఉపచారములు చేయుచుండెను. ఆమె మాటలు అచటివారికి ఉత్సాహము కల్గించుచుండెను. ఆమె ఉపచారములచే వారు బాధలను మఱచి ఆనందించుచుండిరి.

అప్పుడామె యాచమనాయనిచే పట్టువడిన యతిరాజునకు ఉపచారము చేయుచుండెను. యతిరాజునకు రెండు మూడు ప్రబలములైన గాయములు తగిలినవి. విజయ ఉపచారవిశేషముచే అవి బాగుగా నయమైనవనియే చెప్పనగు.

ఎందువల్ల ననినచో యతిరాజు ఆమె మణికట్టువంక అతి మాత్రిశ్రద్ధతో చూచుచుండెను. అది గ్రహించి, విజయ “మహాశయా! ఏల మణికట్టువైపు అట్లు ఊరకే చూచుచున్నావు.” అని అడిగెను.

యతి : ఏమియులేదు తల్లీ ! ఈ విచిత్ర సంఘటన లేమియు
నా కర్థము కావుటలేదు.

విజ : ఏమి విచిత్రసంఘటనలు జాబూ ! నీ భావమేమియో
బోధపడక యున్నది.

యతి : ఏమియు లేదమ్మా ! నా భావము నాకే బోధపడ
కున్నది. ఇక దానిని ఇతరులకు తెలుపుట ఎట్లు ? ఏదీ
నీకడిచేతి మణికట్టు ఒకపర్యాయ మిటు చూపెదవా?

విజయ : ఈ వచ్చను గుఱించియూ—నీ వాలోచించునది !

యతి : ఔను. అందలి యక్షురములను చదువు తల్లీ !

విజయ : “ కొం డ మ ”

యతి : ఓహో ! ఇవి యేమి ? మహాద్భుతము ! (అని లేచి
కూర్చుండెను.)

విజయ : నీవు ప్రక్కపై నుండి గెండుదినముల పర్యంతము
లేవగూడదని వైద్యులు చెప్పినారు.

యతి : తల్లీ ! వైద్యులను గంగలో కలియనిమ్ము. నా గాయ
ములు నెత్తరు స్రవంతులు ప్రవహింపనిమ్ము. ఈ
మహాద్భుతమును నెన్ను అన్వయించుకొననిమ్ము.

విజయ : యేదియో “ అద్భుతము అద్భుతము ” అని మాట
లాడుచున్నారు. ఆ దేమియో నాకు తెలియకున్నది.

యతి : నీవయస్సంత తల్లీ—నీ పేరు విజయగదా ?

విజయ : ఔను పదునాఱు సంవత్సరములు—నా పేరు విజయయే.

యతి : పదునాఱు సంవత్సరములూ ! ఎంతచక్కగా సరిపోవు
చున్నవి. ఐన పేరును సరిపెట్టుకొనుట ఎట్లు ?

విజయ : చక్కగా సరిపోవుట ఏమి ! ఈ పచ్చయందలి పేరును గుఱించిన విశేష మొకటి కలదు. చెప్పమందువా ?

యతి : ఏమి విశేషము తల్లీ ! త్వరగా చెప్పము. నేను అంతటి అదృష్టవంతుడనా ?

విజయ : అవుడు మాతండ్రి రఘునాథరాయలు మిత్రునితో జెప్పచుండగా విన్న వృత్తమును నీకు జెప్పెదను. పెనుగొండ కోటయందు శ్రీ వీర ప్రతాప వీర వేంకట పతి మహారాజులుంగారి దర్శనము చేసికొని రాచ కార్యములు చక్కపెట్టుకొని వచ్చుచున్నారట. అడవి త్రోవలో వారు వచ్చునపుడు - ఎక్కడనో నాకు బాగుగా గుర్తులేదు-చెంచుల గుడిసె యొకటి యున్నదట. అవుడు నేను రెండేండ్ల బాలికనట. చెంచెత ఎంత బుజ్జగించి ఓదార్చుచున్నను ఏడుపు మానక గోలచేయు చుంటినట. తండ్రిగా రది చూచి, మా మూలు చెంచు బిడ్డలకును నాకును గల భేద మరసి చెంచునాయకుని పిలిపించి ఈ బిడ్డ ఎవరిది యని ప్రశ్నించిరట. నేను చెంచెత చేతులలో నుండి విడి పించుకొని, మా తండ్రిగారి చేతులలోకి పోయి ఏడ్చు మానితినట.

యతి : ఇక జెప్ప నవసరము లేదు. అంతయు నా కర్థమగుచున్నది. అయినది. అయ్యో ! మీ తల్లి నీకై కుమిలి కుమిలి చనిపోయినది తల్లీ !

విజయ : బాబూ ! నీవు రామదేవరాయలవారి మేనమామ
వని నాకు తెలియ వచ్చినది. కాని ఇప్పుడు నీవు చెప్పు
నది నాకర్థమగుటలేదు. ఎవరితల్లి కుమలి కుమిలి
చ్చినది ?

యతి : వినుము తల్లీ ! మాకు చిరకాలము బిడ్డలు పుట్టరేరీ.
మితల్లి నోయని నోమాలలేవు, ఆచరించనివ్రతములు
లేవు. మొక్కని దైవములు లేరు. అపన్నయు ఇప్పుడు
నాకుజ్జ పికివచ్చి వానస్సు ద్రవించి పోవుచున్నది.
నీవు మాకు కాసక కన్న సంతానమవు. నీవు పుట్టిన
దాది దాది అొమ్మన దూని పాన్నున బెంచితిమి.
మితల్లి పుట్టింటినుండి నిన్ను తీసికొనివచ్చుమండాగా
అడవిలోని చెంచు మితల్లిని, పరివారమును ముట్ట
డించి కొందరి భటులను సంహరించి మితల్లి ఆమూ
ల్యాభరణములు తీసికొని పోవుచు పేనినిండ్ల ఆమూ
ల్యాభరణములు ధరించియున్న నీ మద్దుపూటల
కలరియో - ఆభరణముల కాశించియో నిన్ను తీసి
కొని పోయిరట. నాటినుండి మితల్లి మంచము
వట్టినది. మఱి లేవ లేదు. ఆరు సంవత్సరముల పర్వం
తము నీకై విలపించుచు కృశించి కృశించి ప్రాణములు
విడిచినది. నీవు పుట్టి మూడవ మాసమున ఆమెయే
నీకీ మచ్చను - మచ్చగోని పేరును పాడిపించినది.
అమ్మా ! ఇటువచ్చి ఒకమారు నన్ను కాగిలించు
కొనుము. నిన్ను చూచినపుడెల్లను నీతల్లి గుర్తువచ్చు

చుండెడిది. మనుజులనుబోలిన మనుజు లుండరా యని సమాధానము చెప్పుకొని ఊరకుండువాడను.

ఈదిన మెంత సుదినము తల్లి ! బ్రతికియుండుటచే ఎంతటి అదృష్టవంతుడనైతిని. పాపము మీతల్లియున్న ఎంత సంతసించియుండెడిదో గదా !

విజయ : తండ్రిగారు పెక్కు పర్యాయములు చెప్పుచుండెడి వారు. ఆ చెంచీత నన్ను తనబిడ్డయని చెప్పుకొనినదట. ఆచిన్నవయస్సుననే నేను-అమ్మకాదు. — కాదు అని చెప్పితి నట. చెంచెత తీసికొనబోవగా ఏడ్చెడిదాననట. మారండ్రి రఘునాథరాయలు, ఆ చెంచుదంపతులను భయపెట్టి నన్ను, బుజ్జగించిననునిజము చెప్పకమూర్ఛించి నారట. చెంచు దంపతులకును సంతానము లేదు. అందుచే వారు నన్ను విడువ సమ్మతింపరైరి.

యతి : మఱి ఎట్లు విడిచినారుతల్లి ?

విజయ : దగ్గఱనే కూర్చుండియున్న మారండ్రిగారు నా మణి కట్టనందలి పచ్చను పేరును చూచి, చెంచు దంపతులతో “ఈబిడ్డ మిమ్ముచూచి యేడ్చుచున్నది. మీరు తలదండ్రులు గారనుచున్నది. మీరేమో ఈ బిడ్డ మా బిడ్డయే అనుచున్నారు. మీ బిడ్డయే యగుచో ఈమె పేరేమి ” అని అడిగినారట.

వారికి నాపే రెట్లు తెలియును. నాకును అప్పటికి నాపేరేమి తెలియును ! అందుచే వారు ఏదో యూహించి

“ విజయ ” అని చెప్పినారట. మాతండ్రి వారిని భయ పెట్టి వారిని పట్టుకొని తంజావూరు తీసికొని రావలసి నదిగా భటుల కాజాపించిరట. వారుగడగడ వడకుచు కలహాపు చెప్పి తమదాగిని తాము పోయిరట.

అప్పటి నుండియు నేను మా తండ్రిగారి యొద్దనే పెరుగుచున్నాను. చెంచుదంపతులు పెట్టిన విజయయే నా పేరైనది

యతి: ఎంత యదృష్టము తల్లీ! ఇక నాకు గాయములులేవు గట్టలులేవు. రమ్మ రఘునాథరాయలవారి యొద్దకు పోవుదమురమ్మ. ఇన్ని సంవత్సరములకు మఱలనిన్ను కనుగొన గల్గితిని. మీ తల్లి యున్నచో ఇపు డెట్టి యానంద సీమల సంచరించుచుండెడియో !



21. పట్టాభిషేకము

“ మదమాతంగ తురంగ కాంచన లసన్యాజ్ఞి గాజిక్తి సంపద లోలిం కొనికచ్చి యిచ్చి మద మొప్పుంగాంచి సేవించి ” —నన్నయ.

ఇక మన కథా ఘట్టము ముగియవచ్చినది. యతిరాజు తన్ను క్షమింపవలసినదిగా రఘునాథరాయ యాచమరాయల అత్యంత వినయవిధేయతలతో ప్రార్థించెను. తనకు సంగతి సందర్భములు సరిగ వివరించి చెప్పక సాయపడఁలనను వాగ్దానము తనయొద్దనుండి జగ్గరాజు ముందుగా పొంది అనంతరము తన్ను మోస పుచ్చెననియు, భార్య మరణము, బాలికాపహ

రణము, తన్ను విరక్తి పాల్పేసినందువలన “యేది ఎట్టులైన నేమిలెమ్ము” అను నుపేక్షాభావముతో తాను యుద్ధమున దిగితి ననియు, చేజిక్కినను రామదేవరాయలను సంహరింప నని మాత్రము జగ్గరాజునకు గట్టిగా జెప్పితి ననియు యతిరాజు చెప్పుచు కంటవెంట నీరు కార్ప జొచ్చెను. రఘునాథరాయ యాచనాయలు ఎంతయో యోదార్పిరి. ఓదార్చిన కొలది వాని దుఃఖ మినుమడించు చుండెను. విజయ వచ్చి తండ్రిని చాటుగా దీసికొని పోయెను.

ఒక శుభ ముహూర్తమున విజయా రామదేవరాయల వివాహ మతి వైభవముగా జరిగెను. ఆ శుభ సమయమున పాండ్యాధిపతియు, తుండీర మండలాధిపతియు బంధవిముక్తి గాంచిరి.

రఘునాథరాయలు యుద్ధ విజయమును నూదించు దిగ్జయ స్తంభమును కావేరీనదీ తీరమున ప్రతిష్ఠాపించెను.

కుంధకోణమునందు మంచి ముహూర్తమున విజయ రామదేవరాయ ప్రభువులకు పట్టాభిషేకము కాపింపబడెను. సామంతు లందఱును రామదేవరాయ మహారాజులుంగారికి కానుకలు చెల్లించి కృత ప్రణామములై వినయ విధేయతలు ప్రకటించిరి. శ్రీమద్రాజాధిరాజరాజ పరమేశ్వర శ్రీ వీర ప్రతాపరామదేవరాయలకు జయముజయము—అను వంది మాగధస్తోత్రములు మిన్ను ముట్టెను.

సమాప్తము.

సేవనల్ ప్రిటింగ్ ప్రెస్, తెనాలి.

అంశం నామం

13731